
ளான பயநத? டய ரா பா ளாக யம பத்தும்‌ ஜாரா 








இயேசு கிறிஸ்துவின்‌ நாமத்தில்‌ அன்பின்‌ வாழ்த்துக்கள்‌ 





ஏறக்குறைய 7 ஆண்டுகளாக பல இடங்களிலிருந்து சேகரித்த சுமார்‌ 200 ஆண்ருகளுக்கு 
முன்பு வரை அச்சழக்கப்பட்ட ஆரோக்கிய உபதேசங்கள்‌ அடங்கிய கிறிஸ்தவ ஆவிக்குரிய 
புத்தகங்களை, பல மணி நேரம்‌ கொடுத்து, பல இலட்சங்கள்‌ செலவு செய்து மின்‌ நூல்களாக 
(E-Books) இலவசமாக (மத்தேயு 10:8) உங்கள்‌ கரங்களில்‌ கொருப்பதற்கு, அற்பரும்‌ நீசருமான 
எங்களை பயன்படுத்தி உன்னத தேவனுக்கே சகல கனமும்‌ மகிமையும்‌ துதியும்‌ உரித்தாவதாக. 
இதைம்‌ போன்ற இன்னும்‌ ஆயிரக்கணக்கான புத்தகங்களை தரவிறக்கம்‌ (1901௭11088) செய்ய 
எங்களுடைய இணையதளத்தை சொருக்கவும்‌,/பார்க்கவும்‌: உ1௦௯.14107400/08.11 

95 சதவீத புத்தகங்கள்‌ அச்சில்‌ ஒல்லாதவைகளும்‌, காப்புரிமை முழந்தவைகளுமே. 
மீதமுள்ள புத்தகங்கள்‌, நல்ல உபதேசங்களை கொண்ழருப்பதால்‌, முழந்தவரை ஆசிரியரின்‌ 
உரிமையோரு மின்‌-நூலாக, இலவசமாக வெளியிருகிறோம்‌. ஒருவேளை உங்களுடைய புத்தகம்‌ 
இப்பழ இலவசமாக மின்‌-நூல்‌ (E-Book) வழவில்‌ வரக்கூடாது என்று நினைத்தீர்களானால்‌, தயவு 
செய்து எங்களை மன்னித்துக்கொள்ளுங்கள்‌. எங்களுடைய Wஎர்‌4றற எண்ணிற்கோ, மின்‌ 
அஞ்சலிலா (ர!) எங்களுக்கு தெரியப்புத்துங்கள்‌. உடனழயாக எங்களுடைய இணைய- 
தளத்திலிருந்து எருத்துவிருகிறோம்‌. 

Wishing you in the mighty name of Jesus Christ 


We had collected several thousands of old Tamil Spiritual Books which are 
rich in Sound Doctrines across various places of India for 7 years. Some of them 
are more than 200 years old books. We have spent millions of hours and money 
in scanning them and coverting them to E-Books. The work is still in progress. 
These E-books are published completely free of cost (Matt 10:8) forever. We give 
all the praise and glory to God for giving this wonderful opportunity to server 
Him. You can download thousands of similar Tamil Christian E-books from our 
website www.WordOfGod.in completely free of cost at any time. 

95% of these E-Books are not being printed now and their copyrights are 
already expired. The remaining books are sent as E-Books mostly with the 
permission from the Authors. If you feel that your books should not be published 
as E-Book freely, kindly execuse and forgive us. Please let us know the book 
details by WhatsApp or Email we will remove them from our website. 

கடலில்‌ ஓர்‌ ஆபத்து பத 


அவனை மாட்டிவிட வேண்டும்‌ ம்க்‌ 
பணம்‌ சம்பாதிப்பது எப்படி? 3 
உயிரைக்‌ காப்பாற்றிய நாய்‌ ப 
என்னால்‌ முடியவில்லையே! .. 41 
ஐம்பது ரூபாய்‌ எங்கே? வ. 48 
சுரேஷ்‌ வரைந்த ஓவியம்‌ 7 ல்‌ 53 
பீட்டருக்கு உதவியது யார்‌? தட்ட 


தேவனுடைய வார்த்தையைக்‌ கேட்டு, அதைக்‌ 
காத்துக்கொள்ளுகிறவர்களே அதிக பாக்கியவான்கள்‌ - 
லூக்கா 11:28. 


மனுஷர்‌ உங்கள்‌ நற்கிரியைகளைக்‌ கண்டு, 
பரலோகத்திலிருக்கிற உங்கள்‌ பிதாவை மகிமைப்‌ 
படுத்தும்படி, உங்கள்‌ வெளிச்சம்‌ அவர்கள்‌ முன்பாகப்‌ 
பிரகாசிக்கக்கடவது - மத்தேயு 5:16. 


டக்‌ 






எமது நற்செய்திக்‌ கதை நூல்கள்‌! 





ஆசிரியர்‌: எச்‌. பி. ராஜ்குமார்‌ 
பள்ளியிலும்‌ வெளியிலும்‌ எத்தனையோ 
சோதனைகளைச்‌ சந்திக்கும்‌ நமது பிள்ளைகளை |: 
விசுவாசத்தில்‌ பலப்படுத்தி, கிறிஸ்துவின்‌ பாதையில்‌ |. 
நடக்க வழிகாட்டும்‌ நற்செய்திக்‌ கதை நூல்கள்‌! | 











ரூபாய்‌ 





ஞாயிறு பள்ளிக்‌ கதைகள்‌ .. 15-00 





ஓய்வுநாள்‌ பள்ளிக்‌ கதைகள்‌ 15-00 







நல்வசனக்‌ கதைகள்‌ ... 15-00 | 
வேத வசனக்‌ கதைகள்‌ 15-00 
வேதாகம நீதிக்‌ கதைகள்‌ 00500 ௫ 
ஓவ்வொரு நற்செய்திக்‌ கதையும்‌ 
தீர்மானம்‌ 
வேதாகமப்‌ பகுதி 







மனப்பாட வசனம்‌ 


இவற்றுடன்‌ கொடுக்கப்பட்டுள்ளது! _- 





பிள்ளைகள்‌ ஆவிக்குரிய வளர்ச்சியையும்‌. மன 
பலத்தையும்‌, திட விசுவாசத்தையும்‌ பெற உதவும்‌ 
நூல்கள்‌! 






எல்லா கிறிஸ்தவ புத்தகக்‌ கடைகளிலும்‌ கிடைக்கும்‌ | 





கடலில்‌ ஓர்‌ ஆபத்து ! 





கன்னியாகுமரியில்‌ தாங்கள்‌ சந்திக்கப்‌ போகும்‌ 
ஆபத்தை அறியாதவர்களாக, ராபர்ட்‌, செல்வம்‌, ரவி, சுந்தர்‌ 
நான்கு பேரும்‌ சைக்கிளில்‌ வேகமாகப்‌ பறந்து கொண்டிருந்‌ 
தாகள. 

நால்வரும்‌ : நாகர்கோவிலிலுள்ள கன்கார்டியா 
மேல்நிலைப்‌ பள்ளியில்‌ ஒன்பதாம்‌ வகுப்புப்‌ படித்துக்‌ 
கொண்டிருந்தார்கள்‌. அன்று விடுமுறை நாளாக இருந்தபடியால்‌ 
சைக்கிளில்‌ கன்னியாகுமரி வரை “சென்று கடலில்‌ 
குளித்துவிட்டு ஊரைச்‌ சுற்றிப்‌ பார்க்க வேண்டும்‌ என்பது 
அவர்கள்‌ எண்ணம்‌! மணியாய்‌ 

செல்வத்தால்‌ சைக்கிளை வேகமாக மிதிக்க 
முடியவில்லை! அவன்‌ மற்றவர்களுக்குப்‌ பின்னால்‌ வந்து 
கொண்டிருந்தான்‌. 

தனது சைக்கிளை நிறுத்திவிட்டுத்‌ திரும்பிய ராபர்ட்‌, 
“ஏண்டா செல்வம்‌, வேகமாக வர முடியவில்லையா?” என்று 
கேட்டான்‌. 42 
“முடியவில்லைடா. ஏண்டா இந்த ரோடு ஒரே ஏற்றமும்‌ 
இறக்கமுமாக இருக்கிறது ? ஏகப்பட்ட வளைவுகள்‌ வேறு! 
சென்னையிலோ ரோடு அநேகமாக நேராக இருக்கும்‌. ஏற்றமும்‌ 
இறக்கமும்‌ இருக்காது. எவ்வளவு வேகமாகப்‌ போக முடியும்‌ 
தெரியுமா ?” என்றான்‌ செல்வம்‌. 





















6 4 நல்வசனக்‌ கதைகள்‌ 
ன ணை கை கைன 

“அதற்கு என்னடா பண்ணுவது? அதோ பார்‌ மலை! 
இதோ பார்‌ பெரிய ஏரி! நடுவே சாலை செல்கிறது. கண்டிப்பாக 
மேடு பள்ளம்‌ இருக்கத்தான்‌ செய்யும்‌. அதனால்‌ ஒன்று செய்‌, 
சுற்றிலுமுள்ள அழகான இயற்கைக்‌ காட்சிகளைப்‌ பார்த்துக்‌ 
கொண்டே வா. சோர்வே தெரியாது!” என்று அவனுக்கு. 


உற்சாகமூட்டினான்‌ ராபர்ட்‌. 


“அதுவும்‌ சரிதான்‌. சென்னையிலே இவ்வளவு இயற்கைக்‌ 
காட்சிகளைப்‌ பார்க்க முடியாதுதான்‌-” என்று கூறிய செல்வம்‌ 
சற்று வேகமாக சைக்கிளை மிதிக்கத்‌ துவங்கினான்‌. 


செல்வத்தின்‌ அப்பா நாயகம்‌ சென்னையில்‌ வருவாய்த்‌ 
துறையில்‌ அதிகாரியாகப்‌ பணியாற்றி வந்தவர்‌. திடீரென்று 
அவருக்கு நாகர்கோவிலுக்கு மாற்றலாகிவிட்டது. செல்வம்‌ 
கன்கார்டியா பள்ளியில்‌ சேர்க்கப்பட்டான்‌. இப்போது அவன்‌ 
முதன்முறையாக கன்னியாகுமரிக்குச்‌ சென்று கொண்டிருக்‌' 
கிறான்‌. 


நால்வரும்‌ கன்னியாகுமரிக்கு வந்து சேர்ந்தார்கள்‌. 
இன்று செல்வத்துக்கு எப்படியாவது இயேசுவானவரைப்‌ 


பற்றிக்‌ கூறிவிட வேண்டும்‌ என்ற தீர்மானத்தோடு சைக்கீ ர 
லிருந்து இறங்கினான்‌ ராபர்ட்‌. 


ராபர்ட்‌, மணி, சுந்தர்‌ மூவரும்‌ நாகர்கோவில்‌ ஹோம்‌ சர்ச்‌ 
ஓய்வுநாள்‌ பள்ளியில்‌ மாணவர்கள்‌. செல்வமோ கிறிஸ்தவனாக 
இருந்தபோதிலும்‌, கிறிஸ்துவை இன்னும்‌ ஏற்றுக்கொண்டது 
கிடையாது. ஓய்வுநாள்‌ பள்ளிக்கும்‌ வருவது கிடையாது. ராபர்ட்‌ 
அவனை எத்தனையோ முறை அழைத்துப்‌ பார்த்த போது 
அவன்‌ எதையாவது சொல்லித்‌ தட்டிக்‌ கழித்துவிடுவான்‌. 
நாளை ஞாயிற்றுக்‌ கிழமை. எப்படியாவது அவனை ஓய்வுநாள்‌ 
பள்ளிக்கு அழைத்துச்‌ செல்ல வேண்டும்‌' என்று நினைத்‌ 
ராபர்ட்‌'ஆண்டவரே, எனக்குச்‌ சரியான வழி காட்டும்‌' ௭௦ 
மெளனமாக ஜெபித்தான்‌. 


ச 
[ 


கடலில்‌ ஓர்‌ ஆபத்து ! +7 


, அதோ தெரிகிறதே, அதுதான்‌ காந்தி மண்டபம்‌. 
அதற்குப்‌ பின்னால்‌ கடலில்‌ பாறைகளாக இருக்கிறதே, 
அங்கேதான்‌ மூன்று கடல்கள்‌ சந்திக்கின்றன” என்று 
கூறினான்‌ மணி. ॥ 

“மூன்று கடல்களா?” என்று வியப்புடன்‌ கேட்டான்‌ 
செல்வம்‌. 

்‌ “ஆமாம்‌, அதோ கிழக்குப்‌ பக்கம்‌ தெரிகிறதே, அதுதான்‌ 
வங்காள விரிகுடா. நேரே தெற்குப்‌ பக்கம்‌ தெரிவது இந்து 
மகா சமுத்திரம்‌. மேற்கே அரபிக்‌ கடல்‌. மூன்றும்‌ சந்திக்கும்‌ 
இடம்‌ இதுதான்‌-” என்று கூறினான்‌ சுந்தர்‌. 

“அப்படியா ?” என்று வியந்த செல்வம்‌ “நாம்‌ இங்கே 
குளிக்கலாமே!” என்று கூறினான்‌. 

“கொஞ்சம்‌ பொறு. அங்கே பார்த்தாயா ? எத்தனை பேர்‌ 
அங்கே கூடியிருக்கிறார்கள்‌ ? நாம்‌ கொஞ்சம்‌ மேற்கே போய்‌ 
தனியாகக்‌ கடலில்‌ குளிக்கலாம்‌-'” என்று கூறினான்‌ மணி. 

நால்வரும்‌ சைக்கிளை விட்டுவிட்டுக்‌ கடற்கரை 
யோரமாக நடந்து சென்றார்கள்‌. செல்வம்‌ தனது தோளில்‌ ஒரு 
பெரிய ரப்பர்‌ வளையத்தை மாட்டியிருந்தான்‌ ! 

“எஏதற்கடா இது?” என்று கேட்டான்‌ ராபர்ட்‌. 

“எனக்கு நீச்சல்‌ குளத்தில்‌ நீந்தித்தான்‌ பழக்கம்‌. இங்கோ 
பயங்கரமான அலைகள்‌! பாறைகள்‌ வேறு! அதனால்தான்‌ 
பாதுகாப்புக்காக இந்த டியூபைக்‌ கொண்டு வந்திருக்கிறேன்‌. 
இதைக்‌ கழுத்தில்‌ மாட்டிக்கொண்டு நீந்தினால்‌ எளிதாக 
மூழ்கிவிட முடியாது-” என்று விளக்கிக்‌ கூறினான்‌ செல்வம்‌. 

கடற்கரையிலிருந்த பாறைகள்மீது ஏறிக்‌ குதித்து, மணி 
கூறிய இடத்துக்கு வந்து சேர்ந்தார்கள்‌. சுற்றிலும்‌ இயற்கை 
யாகவே அமைந்த பாறைகள்‌! அதன்‌ ஒரு புறத்திலிருந்து இற்‌ 
அலைகள்‌ பாய்ந்து வந்துகொண்டிருந்தன. என்றாலும்‌ 
கொந்தளிப்பு இல்லாமல்‌ கடல்‌ சற்று அமைதியாக இருந்த்து. 

“இது கொஞ்சம்‌ அமைதியான இடம்தான்‌. ஆனாலும்‌ 
எச்சரிக்கையாக இருக்க வேண்டும்‌. திடீரென்று பாய்ந்துவரும்‌ 
அலைகள்‌ நம்மைப்‌ பாறையின்மீது தூக்கி அடித்துவிட்டால்‌ 
நம்மால்‌ ஒன்று செய்ய முடியாது. அதனர்ல்‌ சேர்ந்தே 
நீந்துவோம்‌-” என்று கூறினான்‌ ராபர்ட்‌. 


நீண்ட நேரம்‌ விருப்பப்படி கடலில்‌ நீந்தி விளையாடி 
னார்கள்‌. | 

“போதும்டா, எனக்குக்‌ கால்‌ வலிக்கிறது” ன்றி 
கூறினான்‌ செல்வம்‌. 

“சரி வா போவோம்‌” என்றபடி கரையில்‌ ஏறினான்‌ ராபர்ட்‌. _ 

“கொஞ்சம்‌ பொறுடா. ஒரு சின்ன பந்தயம்‌. அதோ கடல்‌ 
நடுவே தெரிகிறதே ஒரு பாறை! அதைத்‌ தொட்டுவிட்டு வர 
வேண்டும்‌. யார்‌ முதலில்‌ வருகிறார்கள்‌ பார்ப்போமா?” என்று _ 
சவால்விட்டான்‌ மணி. 

சுந்தர்‌ உடனே அதற்குச்‌ சம்மதித்தான்‌. 

“நான்‌ வரவில்லைடா. இதுவரை விளையாடியது நா்‌ 
என்று சொல்லிவிட்டான்‌ ராபர்ட்‌. படு மி 










முதலில்‌ தயங்கிய செல்வம்‌ பிறகு தானும்‌ சவாலை . 
ஏற்றுக்கொண்டான்‌. தன்‌ கழுத்தில்‌ மறுபடியும்‌ அந்த டியூபை : 
மாட்டிக்‌ கொண்டு கடலில்‌ குதித்தான்‌. பதி 

ஏற்கெனவே அந்தக்‌ கடல்‌ பகுதியில்‌ நீந்திப்‌ பழக்கப்‌. க 
பட்டி ருந்தபடியால்‌ மணியும்‌ சுந்தரும்‌ வேகமாக முன்னேறிச்‌ _ 
சென்றுவிட்டார்கள்‌. களைத்து போயிருந்த செல்வம்‌ மெதுவாக : 


நீந்திக்‌ கொண்டிருந்தான்‌. if 
திடீரென்று ஒரு பெரிய அலை அவர்கள்மீது மோதியது! 1 


அலை பாய்ந்து சென்றபிறகு கடலில்‌ பார்த்த ராபர்ட்‌. 
திடுக்கிட்டுவிட்டான்‌ ! மணியும்‌, சுந்தரும்‌ மட்டுமே கண்ணில்‌ 
பட்டார்கள்‌! செல்வத்தைக்‌ காணோம்‌! 


கடலில்‌ ஓர்‌ ஆபத்து! $* * 





“என்ன இது? செல்வத்தைக்‌ காணோம்‌! கடலில்‌ மூழ்கி 
விட்டானோ ?” என்று கரையில்‌ நின்றபடியே பதறினான்‌ ராபர்ட்‌. 

ஓரிரு கணங்களில்‌ செல்வத்தின்‌. தலை வெளியே 
தெரிந்தது. ராபர்ட்‌ பெருமூச்சு விட்டான்‌! 

ஆனால்‌ செல்வத்தின்‌ கழுத்தில்‌ மாட்டியிருந்த 
வளையத்தைக்‌ காணோம்‌! அவன்‌ நீந்துவதற்கே முடியாமல்‌ 
தத்தளித்தான்‌ ! 

“அச்சச்சோ, இன்னொரு அலை வந்தால்‌ செல்வம்‌ 
மூழ்கிவிடுவான்‌ போலிருக்கிறதே! ஆண்டவரே நீரே உதவியாக 
இரும்‌” என்று பதறிய ராபர்ட்‌ முன்னால்‌ சென்று கொண்டிருந்த 
இருவரின்‌ கவனத்தையும்‌ கவர, “மணி, சுந்தர்‌!” என்று 
பலமாகக்‌ கத்தினான்‌. | | i 

ஆனால்‌ அவர்களோ. யார்‌ , முந்துவது என்று போட்டி 
போட்டுக்கொண்டு. நீந்திக்‌ கொண்டிருந்தபடியால்‌ பின்னால்‌ 
செல்வத்துக்கு ஏற்பட்ட ஆபத்தை அறியவில்லை! | 

இனிமேலும்‌ அவர்களைக்‌ கூப்பிட்டு நேரத்தை வீணாக்க 
விரும்பாத ராபர்ட்‌, “ஆண்டவரே, எனக்கு நீரே துணையாக 
இரும்‌” என்று ஜெபித்தபடி கடலில்‌ குதித்தான்‌. தன்னால்‌ 
முடிந்தவரை செல்வத்தை நோக்கி வேகமாக. நீந்தினான்‌. 


மறுபடியும்‌ ஒரு பெரிய அலை தாக்கியது! 

கடலில்‌ மூழ்கி எழுந்த ராபர்ட்‌ சுற்றிலும்‌ பார்த்தான்‌. 
செல்வத்தைக்‌ காணோம்‌! ஒரேயடியாகப்‌ பயந்து போய்விட்டான்‌ 
அவன்‌! (ht 
செல்வம்‌ தத்தளித்துக்‌ கொண்டிருந்த. இடத்தின்‌ அருகே 
வந்து ராபர்ட்‌ கடலில்‌ மூழ்கி பரபரப்பாகத்‌ தேடினான்‌. 
நல்லவேளையாக அவன்‌ கையில்‌ செல்வத்தின்‌ தலைமுடி 
சிக்கியது! செல்வத்தை இழுத்துக்கொண்டு கடலில்‌ 
மேற்பரப்புக்கு வந்தான்‌. மரி 

பயந்துபோன செல்வம்‌ கைகளையும்‌, கால்களையும்‌ 
ஆட்டிக்‌ கொண்டிருந்தான்‌. 

“கொஞ்சம்‌ அமைதியாக இரு செல்வம்‌. அப்போதுதான்‌ 
உன்னைக்‌ கரைக்குக்‌ கொண்டு போய்ச்‌ சேர்க்க முடியும்‌-" 
என்று கத்தினான்‌ ராபர்ட்‌. 

ஆனாலும்‌ செல்வம்‌ படபடத்துக்கொண்டுதான்‌ 
இருந்தான்‌. ்‌ 

தனக்கு நீச்சல்‌ கற்றுக்‌ கொடுத்தவர்‌ கூறியபடி தலையில்‌ 
ஓர்‌ அடி போட்டு அவனை மயங்கச்‌ செய்து கரைக்கு இழுத்துக்‌ _ 
கொண்டு போகலாமா என்று நினைத்தான்‌ ராபர்ட்‌. + 

செல்வத்தை அடிக்க அவனுக்கு மனம்‌ வரவில்லை! 

“ஆண்டவரே, எப்படியாவது இவனைக்‌ கரைக்கு 
இழுத்துக்கொண்டு சேர்க்கத்தக்க பலத்தை எனக்குத்‌ தாரும்‌” 
என்று ஜெபித்தபடி அவனை இழுத்துக்கொண்டு கரையை 
நோக்கி மெல்ல நீந்தினான்‌. 

நல்லவேளை! சோர்ந்து போயிருந்த செல்வத்தால்‌ 
தொடர்ந்து தன்‌ கைகளையும்‌ கால்களையும்‌ அசைக்க 
முடியவில்லை. அவன்‌ துவண்டு போய்‌ ராபர்ட்டின்‌ தோள்மீது 
சாய்ந்தான்‌. . 

ராபர்ட்டுக்கு இப்போது நீந்திச்‌ செல்வது கொஞ்சம்‌ 
எளிதாக இருந்தது. 

இதற்குள்‌ பாறைக்குச்‌ சென்றுவிட்ட மணியும்‌, சுந்தரும்‌ _ 
அங்கிருந்தபடியே திரும்பிப்‌ பார்த்தார்கள்‌. 

ராபர்ட்‌ செல்வத்தை இழுத்துக்கொண்டு _ நீந்துவதைக்‌ 
கண்ட அவர்கள்‌ நடந்த ஆபத்தை உணர்ந்தார்கள்‌. சற்றும்‌. 
தாமதியாமல்‌ கடலில்‌ குதித்து ராபர்ட்டை நோக்கி நீந்தினார்கள்‌. 








ப ணக அதி 
AVN 


செல்வம்‌ கடலில்‌ தத்தளித்‌ 

சற்று நேரம்தான்‌! ராபர்ட்டுக்கு அவர்கள்‌ இருவரின்‌ 
உதவியும்‌ கிடைத்தது. மூவருமாகச்‌ செல்வத்தைக்‌, கரைக்குக்‌ 
கொண்டுவந்துவிட்டார்கள்‌. 

களைத்துப்போன ராபர்ட்‌ கரையில்‌ அப்படியே சாய்ந்து 
விட்டான்‌ ! “ஆண்டவரே, உமக்கு நன்றி!” என்று அவன்‌ வாய்‌ 
முணுமுணுத்தது. 

மணியும்‌ சுந்தரும்‌ செல்வத்துக்கு முதலுதவி 
அளித்தார்கள்‌. சற்று நேரத்தில்‌ அவன்‌ குடித்திருந்த கடல்நீர்‌ 
முழுவதும்‌ வெளியே வந்தது. 

மெல்லக்‌ கண்விழித்த செல்வம்‌ நடந்ததை உணர்ந்து, 
மெதுவாக எழுந்து அமர்ந்தான்‌. 

“ரொம்ப நன்றிப்பா உங்களுக்கு! என்‌ உயிரைக்‌ 
காப்பாற்றிவிட்டீர்கள்‌!” என்று தழுதழுத்த குரலில்‌ கூறினான்‌. 

“எங்களுக்கு நன்றி கூறுவதில்‌ ஒன்றுமில்லை. நீ நன்றி 
கூறவேண்டியதெல்லாம்‌ இயேசுசாமிக்குத்தான்‌-” என்றான்‌ 
ராபர்ட்‌. 

“ஏன்‌ ?” என்று கேட்டான்‌ செல்வம்‌. 

“நானோ ஒரேயடியாகச்‌ சோர்ந்து போயிருந்தேன்‌. 
மணியும்‌ சுந்தரும்‌ நீ மூழ்கியதைக்‌ கவனிக்கவேயில்லை. அந்த 
நிலையிலும்‌ மறுபடியும்‌ நீந்தி உன்னைக்‌ காப்பாற்றத்‌ 
தேவையான பலத்தை அளித்தவர்‌ அவர்தான்‌. அது மட்டுமின்றி 
நானும்‌ உன்னோடு சேர்ந்து மூழ்கவேண்டிய நிலையில்‌ 
மணியையும்‌, சுந்தரையும்‌ சரியான நேரத்தில்‌ அனுப்பியவரும்‌ 
அவர்தான்‌. அவருக்குத்தான்‌ நன்றி கூற வேண்டும்‌” என்று 
படபடப்புடன்‌ கூறினான்‌ ராபர்ட்‌. 

இதைக்‌ கேட்ட செல்வம்‌ மெல்லத்‌ தலைகுனிந்தான்‌. 

இதுதான்‌ சரியான நேரம்‌ என்பதை உணர்ந்த ராபர்ட்‌ 
ஜெபத்தோடு பேசத்‌ துவங்கினான்‌. 

“நீ கடலில்‌ மூழ்கித்‌ தத்தளித்தது போன்று, நாமும்‌ 
நம்முடைய தவறான பாவச்‌ செயல்களில்‌ மூழ்கித்‌ தவித்துக்‌ 
கொண்டிருக்கிறோம்‌. இந்த வேளையில்‌ நம்மைக்‌ 
காப்பாற்றுபவர்தான்‌ இயேசு சாமி, நம்மை நாமே விடுவித்துக்‌ 
கொள்ளக்‌ கைகளையும்‌, கால்களையும்‌ ஆட்டுவதில்‌ பயன்‌ 
ஒன்றுமில்லை. அப்படிப்பட்ட நிலையில்‌ ஒருவனைக்‌ காப்பாற்று 
வதும்‌ கடினம்‌. நாம்‌ அமைதியாக நம்மைக்‌ கிறிஸ்துவின்‌ 
கைகளில்‌ ஒப்படைக்கும்போது அவர்‌ நம்மைப்‌ பாதுகாப்பாகக்‌ 
கரைக்குக்‌ கொண்டுவந்து சேர்க்கிறார்‌. நமக்கு ' விடுதலையும்‌ 
கொடுக்கிறார்‌-" என்று கூறினான்‌ ராபர்ட்‌. 


“இதையெல்லாம்‌ உங்களுக்கு ஓய்வுநாள்‌ பள்ளியில்‌ 
சொல்லிக்‌ கொடுக்கிறார்களா ?” என்று ஆவலுடன்‌ கேட்டான்‌ 
செல்வம்‌. 

“ஆமாம்‌, நீயும்‌ வருகிறாயா?” என்று கேட்டான்‌ ராபர்ட்‌, 


“வருகிறேன்‌, நானும்‌ கிறிஸ்துவை என்‌ மீட்பராக ஏற்றுக்‌ 
கொள்கிறேன்‌” என்று கூறினான்‌ செல்வம்‌. 


ராபர்ட்‌ ஆண்டவருக்கு நன்றி கூறினான்‌. 


நான்‌ ஆண்டவராகிய இயேசுவை. என்‌ மீட்பராக ஏற்றுக்‌ 
கொள்வேன்‌ i 


வேதாகமப்‌ பகுதி: 
சகேயு லூக்கா 19:1-10) 


நல்வசனம்‌: ; 1 

ர்ச்‌ ர சி, அப்பொழுது 

கர்த்தராகிய இயேசுகிறிஸ்துவை விசுவாசி, அப்பொழுது 

நீயும்‌ உன்‌ வீட்டாரும்‌ இரட்சிக்கப்படுவீர்கள்‌ - அப்போஸ்தலர்‌ 
16:31 

வகுப்பறையில்‌ நுழைந்தவுடன்‌ கணக்கு ஆசிரியர்‌ கரும்‌ 


பலகையில்‌ ஒரு கணக்கை எழுதினார்‌. 


மாணவர்களை நோக்கித்‌ திரும்பிய அவர்‌, “உங்களில்‌ 


எவராவது வந்து கரும்பலகையில்‌ இந்தக்‌ கணக்கைச்‌ 
செய்துகாட்ட வேண்டும்‌. முடியுமா?” என்று கேட்டார்‌. 

இந்த முறை எப்படியாவது ஆசிரியரின்‌ பாராட்டைப்‌ 
பெற்றுவிட வேண்டும்‌ என்று தீர்மானித்தான்‌ ஜெபா. 

“நான்‌ போடுகிறேன்‌ சார்‌” என்று எழுந்து நின்றான்‌ 
ஜெபா. 

“ஏண்டா இப்படி அவசரப்படுகிறாய்‌ ? முதலில்‌ கணக்கை 
நன்றாக வாசித்து எப்படிச்‌ செய்வதென்று: யோசித்துப்‌ பார்‌. 
பிறகு முன்னால்‌ வந்து கணக்கைப்‌ போடு. நேரத்தை 
வீணாக்காதே!” என்று கூறினார்‌ ஆசிரியர்‌. 

ஏதோ தன்னால்‌ “ செய்ய முடியாது என்பதுபோலக்‌ 
கூறுகிறாரே ஆசிரியர்‌ என்று ஜெபாவுக்கு எரிச்சலாக இருந்தது. 
அவன்‌ அருளைத்‌ திரும்பிப்‌ பார்த்தான்‌. 

அருள்‌ ஒரு தாளில்‌ அந்தக்‌ கணக்கைப்‌ போட்டுப்‌ 
பார்த்துக்‌ கொண்டிருந்தான்‌. 

அருள்தான்‌ அந்த வகுப்பில்‌ முதல்‌ மாணவன்‌. படிப்பில்‌ 
மட்டுமின்றி மற்ற அநேக காரியங்களிலும்கூட அவன்‌ முதல்‌ 
மாணவனாக விளங்கினான்‌. ஜெபாவினால்‌ எப்போதுமே 


டக்‌ ணை (12 


படரத்‌. அதிகை 

இரண்டாவது இடத்தைத்தான்‌ பெற முடிந்தது. இனிமேலும்‌ 
அருளை இப்படியே விடக்கூடாது என்ற வெறியே ஜெபாவுக்கு 
ஏற்பட்டிருந்தது! 

அவன்‌ போடுவதற்குள்‌ தானே கணக்கைப்‌ போட்டுவிட 
வேண்டும்‌ என்று நினைத்த ஜெபா மறுபடியும்‌ எழுந்து, “சார்‌, 
சார்‌, நான்‌ கணக்கைப்‌ போடுகிறேன்‌” என்று கூறினான்‌. 

“சரி, சரி, வா முன்னால்‌. ஆனால்‌ நேரத்தை வீணாக்கி 
விடாதே!” என்ற எச்சரிப்புபன்‌ ஆசிரியர்‌ அவன்‌ கையில்‌ 
சாக்பீசைக்‌ கொடுத்தார்‌. 

கெம்பீரமாக முன்னால்‌ ' சென்ற ஜெபா கணக்கைப்‌ 
போடத்‌ துவங்கினான்‌. பாதி தூரம்‌ வந்தபோது என்ன 
செய்வதென்று தெரியாமல்‌ விழித்தான்‌ அவன்‌. மாணவர்களைப்‌' 
பார்த்துத்‌ திரும்பவே அவனுக்கு வெட்கமாக இருந்தது! 

அவனையே கவனித்துக்‌ கொண்டிருந்த கணக்கு 
ஆசிரியருக்குப்‌ புரிந்துவிட்டது. 

“போடா உன்‌ இடத்துக்கு. நேரத்தை வீணாக்கி 
விட்டாயே!” என்று அவனைக்‌ கடிந்துகொண்டார்‌. . 

மாணவர்களை நோக்கித்‌ திரும்பி, “வேறு யாருக்காவது 
தெரியுமா ?” என்று கேட்டார்‌. \ 

இதற்குள்‌ கணக்கைச்‌ சரியாகப்‌ போட்டுப்‌ பார்த்திருந்த 
அருள்‌ தன்‌ கையை உயர்த்தினான்‌. ஆசிரியர்‌ முகத்தில்‌ 
மலர்ச்சி! 

“வாப்பா அருள்‌, முன்னால்‌ வா. வந்து கணக்கைச்‌ 
சரியாகப்‌ போட்டுக்‌ காட்டு” என்று அவனை அழைத்தார்‌ 

அருள்‌ அந்தக்‌ கணக்கைப்‌ பரபரவென்று செய்து முடித்து 
விட்டான்‌. 

“வெரிகுட்‌, எல்லா மாணவர்களும்‌ அருளைப்‌ போலவே 
உண்மையாக முயற்சி செய்தால்‌ கணக்குகளைச்‌ சுலபமாகப்‌ 
போட்டுவிடலாம்‌-”” என்று அவன்‌ முதுகில்‌ தட்டிப்‌ பாராட்டினார்‌ 
கணக்கு ஆசிரியர்‌. 

ஜெபா நிமிர்ந்தே பார்க்கவில்லை! அவனுக்குள்‌ 
எரிச்சலும்‌, கோபமும்‌ அதிகரித்தது! அவமானமாகவும்‌ 
இருந்தது! 

'இந்த அருளை ஒரு முறைகூட ஜெயிக்க முடியாது 
போலல்லவா இருக்கிறது ? எல்லோரிடமும்‌ நல்ல பெயர்‌ எடுத்து 
விடுகிறான்‌. இவனை எப்படியாவது வீழ்த்திவிடவேண்டும்‌' 
என்று மனதுக்குள்‌ கறுவினான்‌ அவன்‌. 

பள்ளியில்‌ விளையாட்டு நேரம்‌. எல்லோரும்‌. புத்தகப்‌ 
பைகளை வகுப்பறையிலேயே வைத்துவிட்டு வெளியேறி 
னார்கள்‌. 

எல்லோரும்‌ செல்லும்‌ வரை ஏதோ செய்வதைப்‌ போல 
பாவனை காட்டிக்கொண்டிருந்த ஜெபா, அனைவரும்‌ 
வெளியேறியவுடன்‌ அருளின்‌ புத்தகப்‌ பையை நெருங்கினான்‌. 

அவனுக்குள்‌ ஒரு சதித்‌ திட்டம்‌ உருவாகியது. 
பையிலிருந்து அருளின்‌ பேனாவை எடுத்துக்கொண்டான்‌. 

அருள்‌ தனது பேனாவில்‌ தன்‌ பெயரைப்‌ பொறித்திருந்தான்‌. 
அதுவே ஜெபாவின்‌ திட்டத்திற்கு வசதியாக இருந்தது! 
ஒன்றுமே தெரியாததுபோல அவனும்‌ பிற மாணவர்‌ 
களோடு விளையாட்டில்‌ கலந்துகொண்டான்‌. 


பள்ளி முடிந்தது. அனைத்து மாணவர்களும்‌ தங்கள்‌ 
தங்கள்‌ பைகளைத்‌ தூக்கிக்கொண்டு புறப்பட்டார்கள்‌. அருள்‌ 
தனது பேனா திருடப்பட்டதைக்‌ கவனிக்கவே இல்லை! - 


சற்று தூரம்‌ சென்ற பின்பு, ஒருவரும்‌ கவனியாத 
வேளையில்‌ மீண்டும்‌ வகுப்பறைக்குத்‌ திரும்பினான்‌ ஜெபா. 





ஜெபா பொடிகளைக்‌ கொட்டி வைத்தான்‌ 

அவன்‌ ஏற்கெனவே திட்டமிட்டிருந்தபடியே வகுப்‌ 
பறையிலிருந்த அலமாரியின்‌ பூட்டை உடைத்தான்‌. உள்ளே 
அறிவியல்‌ சோதனைகளுக்கான உபகரணங்கள்‌ வைக்கப்‌ 
பட்டிருந்தன. அவற்றைத்‌ தாறுமாறாகக்‌ கலைத்துப்‌ போட்டான்‌. 
கண்ணாடிக்‌ குவளைகளை உடைத்தாலென்ன என்று 
தோன்றியது. ஆனால்‌ ஒருவேளை அவற்றை உடைக்கும்‌ சத்தம்‌ 
கேட்டு ஒவ்வொரு வகுப்பறையாகப்‌ பூட்டிக்கொண்டு வரும்‌ 
வாட்ச்மேன்‌ நேரே இங்கே வந்துவிட்டால்‌ என்ன செய்வது ? 
கண்ணாடிப்‌ பைகளைக்‌ கிழித்து அவற்றிலிருந்த 
இரசாயன உப்புக்களைக்‌ கலந்து போட்டான்‌. ஒர்‌ ஒரமாக 
அருளின்‌ பேனாவைப்‌ போட்டுவிட்டு வெளியேறிவிட்டான்‌ ! 


மறுநாள்‌ காலை. வகுப்பறையில்‌ ஒரே கூச்சலும்‌ 
குழப்பமுமாக இருந்தது. 

யாரோ அலமாரியை உடைத்துப்‌ பொருட்களை நாசப்‌ 
படுத்தியிருக்கிறார்கள்‌! அருகில்‌ அருளின்‌ பேனா வேறு 
கிடந்தது! 

“அருள்‌ இப்படியெல்லாம்‌ செய்திருப்பானா ?” என்று 
மாணவர்கள்‌ ஒருவரோடொருவர்‌ கசமுசவென்று பேசிக்‌ 
கொண்டார்கள்‌. 


இதைக்‌ கேட்க ஜெபாவுக்கு மகிழ்ச்சியாக இருந்தது. 
தனது திட்டம்‌ எப்படியும்‌ வெற்றி பெறும்‌ என்ற உறுதி அவனுக்கு 
ஏற்பட்டது! 

“வீட்டுக்குப்‌ போன பிறகுதான்‌ என்‌ பேனாவைக்‌ 
காணோம்‌ என்று கண்டுபிடித்தேன்‌. மற்றபடி இதைப்‌ 
பற்றியெல்லாம்‌ எனக்கு ஒன்றுமே தெரியாது” என்று அருள்‌ 
சொல்லிக்‌ கொண்டிருந்தான்‌. 

ஆனால்‌ பாதி மாணவர்கள்‌ அவனை நம்புவதாகத்‌ 
தெரியவில்லை! ஜெபா மனதுக்குள்‌ சிரித்துக்கொண்டிருந்தான்‌. 


அவனை மாட்டிவிட வேண்டும்‌! $ 19 

அப்போது வகுப்பாசிரியர்‌ அங்கே வந்தார்‌. அலமாரியின்‌ 
நிலையைக்‌ கண்டவுடன்‌ அவருக்கும்‌ ஒரே திகைப்பு! 

“யார்‌ இதைச்‌ செய்தது?” என்று கோபமாகக்‌ கேட்டார்‌ 


அவர்‌. 





“அதுதான்‌ தெரியவில்லை சார்‌. ஆனால்‌ அருளின்‌ 
பேனா அருகே கிடந்தது” என்று கூறினார்கள்‌ மாணவர்கள்‌. 

ஆசிரியர்‌ அருளைத்‌ திரும்பிப்‌ பார்த்தார்‌. 

... எழுந்து நின்ற அருள்‌, “எனக்கு ஒன்றுமே தெரியாது 
சார்‌. என்னுடைய பேனாவைக்‌ காணோம்‌ என்று வீட்டுக்குப்‌ 
போன பிறகுதான்‌ _ கண்டுபிடித்தேன்‌. அது எப்படி இங்கே 
வந்தது என்று எனக்குத்‌ தெரியவில்லை” என்று கூறினான்‌. 

அருள்‌ இப்படியெல்லாம்‌ தவறு செய்திருப்பான்‌ என்று 
ஆசிரியர்‌ நினைக்கவில்லை. . 

ஆசிரியரின்‌ மனம்‌ மாறி வருவதை உணர்ந்த ஜெபா 
உடனே எழுந்து, “சார்‌, சார்‌, நேற்று பள்ளிக்கூடம்‌ முடிந்து 
நாங்கள்‌ போய்க்‌ கொண்டிருந்தபோது அருள்‌ மறுபடியும்‌ 
வகுப்பறைக்குப்‌ போவதை நான்‌ பார்த்தேன்‌ சார்‌!” என்று பொய்‌ 
கூறினான்‌. 8 

அவ்வளவுதான்‌ -- ஆசிரியருக்குக்‌ கடுமையான கோபம்‌ 
வந்தது -- அருளின்‌ மீதல்ல, ஜெபாவின்மீதுதான்‌ ! 

ஜெபாவை முன்னால்‌ அழைத்தார்‌ ஆசிரியர்‌. என்ன 
வென்று புரியாமல்‌ முன்னால்‌ வந்தான்‌ அவன்‌. 

“ஏண்டா இதையெல்லாம்‌ நீதானே செய்தாய்‌? அருள்‌ 
மீது பழியைப்‌ போடுவதற்காகத்தானே இவ்வாறு செய்தாய்‌?” 
என்று கடுமையான குரலில்‌ கேட்டார்‌ ஆசிரியர்‌. 0 

த்‌ » ட்‌ ட்‌ பிடித்‌ என்று 

ஆசிரியர்‌ இதை எப்படிக்‌ கண்டுபிடித்தா ப 
ஜெபாவுக்குப்‌ புரியவில்லை. அதற்குமேல்‌ அவனால்‌ பொய்‌ சச 
முடியவில்லை. அவன்‌ உடல்‌ நடுங்கியது; தலை 6 ந்தபடி 
பேசாமல்‌ நின்றுகொண்டிருந்தான்‌ அவன்‌. 

வேதாகமப்‌ பகுதி: மத 
யோசேப்பின்‌ சகோதரர்‌, 

நல்வசனம்‌: 


சொஸ்தமனம்‌ உடலுக்கு 
எலும்புருக்கி - நீ; ர 14 


4 

பணம்‌ சம்பாதிப்பது எப்படி? - 





கோடை விடுமுறை துவங்கிவிட்டது. 

“அம்மா, அம்மா, டேவிட்‌ அடுத்த வருடம்‌ லிட்டில்‌ ஸ்டார்‌ 
பள்ளிக்கூடத்தில்‌ சேரப்‌ போகிறானாம்‌. என்னையும்‌ அந்தப்‌ 
பள்ளியில்‌ சேர்த்து விடுவீர்களா?" . என்று அம்மாவிடம்‌ 
கேட்டான்‌ சகாயம்‌. 

அவன்‌ ஐந்தாம்‌ வகுப்பில்‌ தேறியிருந்தான்‌. ' 

சமையல்‌ வேலையில்‌ ஈடுபட்டிருந்த அம்மா திரும்பிப்‌ 
பார்த்தார்கள்‌. 

“ஏண்டா, அதற்கெல்லாம்‌ ஆசைப்படுகிறாய்‌ ? நீ 
இப்போது படிக்கிற பள்ளியில்‌ சேர்ப்பதற்கே பணம்‌ தட்டுப்‌ 
பாடாக இருக்கிறது. அந்தப்‌ பள்ளியில்‌ சேர்ப்பதென்றால்‌ 
இன்னும்‌ கூடுதலாக முன்னூறு ரூபாயாவது வேண்டும்‌. 
அவ்வள பணத்துக்கு எங்கே போவது ?” என்றார்கள்‌ அம்மா. 

“அம்மா, அந்தப்‌ பள்ளியில்‌ பிளஸ்‌ டூ வரையும்‌ 
இருக்கிறது. நன்றாகப்‌ பாடமும்‌ சொல்லிக்‌ கொடுக்கிறார்களாம்‌. 
கம்ப்யூட்டர்‌ போன்ற எல்லா வசதிகளும்‌ இருக்கிறதாம்‌” என்று 
மீண்டும்‌ நச்சரித்தான்‌ சகாயம்‌. 

அவன்‌ நச்சரிப்பைக்‌ கண்டவுடன்‌ அம்மாவுக்குக்‌ கோபம்‌ 
வந்தது. ஆனால்‌ சகாயம்‌ எதிர்பார்ப்பதும்‌ நியாயம்தான்‌ 
என்பதையும்‌ உணர்ந்தார்கள்‌. அவனை எப்படிச்‌ சமாதானப்‌ 
படுத்துவது என்று யோசித்தார்கள்‌. ப்‌ 

அவர்களுக்கு ஒரு வழியும்‌ புலப்படவில்லை. 


“நீ சொல்வது சரிதாண்டா. ஆனால்‌ நமக்கு அந்த வசதி 
யெல்லாம்‌ கிடையாது. அப்பா மட்டுமே நமது வீட்டில்‌ 
சம்பாதிக்கிறார்கள்‌. அந்த ஒரே சம்பளத்தை வைத்து எப்படியோ 
சமாளித்துக்‌ கொண்டிருக்கிறோம்‌. வீணாக உன்‌ மனதில்‌ 
ஆசையை வளர்த்துக்‌ கொள்ளாதே,” என்று அமைதியாகக்‌ 
கூறினார்கள்‌ அம்மா. 


சகாயத்தின்‌ கண்கள்‌ கலங்கின. 


“வருத்தப்படாதீர்கள்‌ அம்மா. நான்‌ நன்றாகப்‌ 
படிக்கிறேன்‌ அல்லவா? அந்தப்‌ பள்ளிக்கூடத்தில்‌ படித்தால்‌ 
இன்னும்‌ வசதியாக இருக்கும்‌ என்றுதான்‌ சொன்னேன்‌” என்று 
சோகமாகக்‌ கூறினான்‌. 

அம்மா சற்று நேரம்‌ யோசித்துப்‌ பார்த்தார்கள்‌. 

“சகாயம்‌, எனக்கு ஒரு யோசனை தோன்றுகிறது. 
உனக்குத்தான்‌ விடுமுறை ஆரம்பித்துவிட்டதே! இந்த 
விடுமுறை நாட்களில்‌ உனக்குத்‌ தேவையான அந்த முந்நூறு 
ரூபாயை நீ எப்படியாவது சம்பாதித்துக்‌ கொண்டு வா. பிறகு 
ஒவ்வொரு மாதமும்‌ அதிகமாகத்‌ தேவைப்படும்‌ பீஸ்‌ 
பணத்திற்கு செலவைக்‌ கட்டுப்படுத்தி நான்‌ எப்படியாவது 
சமாளித்துக்‌ கொள்கிறேன்‌. என்ன, உன்னால்‌ முடியுமா ?” என்று 
கேட்டார்கள்‌ அம்மா. , _ 

“இரண்டரை மாதம்கூட இல்லை! முன்னூறு ரூபாய்‌ 
எப்படியம்மா சம்பாதிக்க முடியும்‌ ?” என்று பரிதாபமாகக்‌ 
கேட்டான்‌ சகாயம்‌. 

“வேறு என்னடா பண்ண முடியும்‌ ? ஆண்டவரை நோக்கி 
ஜெபம்‌ பண்ணு. அவர்‌ உனக்கு உதவி செய்வார்‌” என்று 
கூறினார்கள்‌ அம்மா. 

ன ககக க ககக ரஷா AS 0 
்‌ மறுநாள்‌ காலை படுக்கையிலிருந்து எழும்போது, 
“ஆண்டவரே, நீரே எனக்கு வழிகாட்டும்‌” என்று ஜெபித்தான்‌ 
சகாயம்‌. “ட 
காலைச்‌ சாப்பாட்டை முடித்தபிறகு, “அம்மா நான்‌ 
கடைத்தெருவுக்குப்‌ போய்‌ வருகிறேன்‌” என்று அம்மாவிடம்‌ 
சொல்லிவிட்டு புறப்பட்டான்‌ அவன்‌. 


கடைத்‌ தெருவில்‌ ஒவ்வொரு கடையாக ஏறி வேலை 


கேட்டான்‌ சகாயம்‌. ஆனால்‌ ஒருவரும்‌ அவனுக்கு வேலை 
கொடுக்கவில்லை! 5 


சோர்ந்துபோன அவன்‌ சாலை ஓரமாக நடந்து வந்து 
கொண்டிருந்தான்‌. அப்போது பிளாட்பாரத்தில்‌ ஒரு துண்டை 
விரித்து, அதில்‌ . காய்கறிகள்‌ மற்றும்‌ பழச்செடிகளின்‌ 
விதைகளை விற்றுக்‌. கொண்டிருந்த. ஒரு. முதியவரைக்‌ 
கண்டான்‌. i 

வெயில்‌ கடுமையாகத்‌ தாக்கிக்‌ கொண்டிருந்தது. ஒரு 
கிழிந்த, பழைய குடைதான்‌ அவருக்குப்‌ பாதுகாப்பாக இருந்தது. 

கடுமையான வெயிலைத்‌ தாங்க முடியாமல்‌ சோர்ந்து 
போன நிலையில்‌ இருந்தார்‌ அந்த முதியவர்‌. அவருக்கு 
உதவியாக யாருமே அருகே இல்லை. 

அவரைக்‌ . கண்டவுடன்‌ அவருக்கு, உதவி செய்ய 
வேண்டும்‌ என்று நினைத்தான்‌ சகாயம்‌. யூ 

பக்கத்துச்‌ சந்தில்தான்‌ அவனுடைய நண்பன்‌ சுந்தரத்தின்‌ 
வீடு இருந்தது. நேரே அங்கே சென்ற சகாயம்‌ ஒரு குவளை 
குளிர்ந்த நீரை வாங்கிக்‌ கொண்டான்‌. மறுபடியும்‌ , அந்த 
முதியவரிடம்‌ வந்தான்‌. rif 

“தூத்தா, தாத்தா, இந்த நீரைக்‌ கொஞ்சம்‌ குடியுங்கள்‌” 
என்று அவரிடம்‌ குவளையை நீட்டினான்‌. 

அவனை நிமிர்ந்து பார்த்த முதியவரின்‌ கண்கள்‌ 
மலர்ந்தன. குவளையை வாங்கித்‌ தண்ணீரை மடமடவென்று 
குடித்தார்‌. | 

“தங்கமான பையன்‌” என்று அவனைப்‌ பாராட்டினார்‌. 

“தாத்தா, வெயிலில்‌ அமர்ந்து இவ்வளவு சிரமப்‌ 
படுகிறீர்களே ! நீங்கள்‌ அதோ அந்த மர நிழலில்‌ கொஞ்ச நேரம்‌ 
உட்கார்ந்திருங்கள்‌. நான்‌ உங்கள்‌ கடையைக்‌ கவனித்துக்‌ 
கொள்கிறேன்‌” என்றான்‌ சகாயம்‌. 

தாத்தாவுக்கு முதலில்‌ சந்தேகம்‌ வந்தது. பிறகு 
அவனுடைய அன்பான முகத்தைக்‌ கண்டவுடன்‌ நம்பிக்கை 
பிறந்தது. 

“சரியப்பா, இவை ஒவ்வொன்றின்‌ விலையையும்‌ 
பின்னால்‌ பென்சிலினால்‌ குறித்து வைத்திருக்கிறேன்‌. 
கவனமாக இரு” என்று கூறினார்‌ தாத்தா. 

தாத்தாவைக்‌ கைத்தாங்கலாக அழைத்துக்கொண்டு 
போய்‌ மர நிழலில்‌ அமரச்‌ செய்தான்‌. அவருடைய பிளாட்பார 
கடையில்‌ தான்‌ அமர்ந்துகொண்டான்‌. 

விற்பனை மந்தமாகத்தான்‌ இருந்தது. கடுமையான 
வெயில்‌ வேறு! சகாயத்தால்‌ சமாளிக்க முடியவில்லை. 
ஆனாலும்கூட அவன்‌ மனம்‌ தளரவில்லை. 

மதிய வேளையில்‌ வீட்டுக்கு ்‌ வந்த அவன்‌ அம்மா 
அவனுக்கென்று வைத்திருந்த சாப்பாட்டை எடுத்துக்கொண்டு 
மறுபடியும்‌ அந்த முதியவரிட்மே வந்தான்‌. தன்‌ உணவை 
அவருக்கும்‌ பகிர்ந்து கொடுத்துச்‌ சாப்பிட்டான்‌ சகாயம்‌. 

அவனுடைய அன்பைக்‌ கண்டு முதியவரின்‌ கண்களில்‌ 
நீர்‌ துளிர்த்தது. 

மாலை நேரம்‌. முதியவர்‌ பிளாட்பாரக்‌ கடையில்‌ 
அமர்ந்திருக்கும்போது சகாயம்‌ விதைப்‌ பொட்டலங்கள்‌ 
சிலவற்றை எடுத்துக்‌ கொண்டு கடைத்தெருவில்‌ கூவி 








சகாயம்‌ முதியவருக்கு உதவினான்‌ 

விற்றான்‌. இதனால்‌ வழக்கத்தைவிட விற்பனை கொஞ்சம்‌ 
அதிகமாக இருந்தது. வல்‌ 
தாத்தாவுக்கு ஒரே மகிழ்ச்சி! 

“தம்பி, நீ எனக்கு எவ்வளவோ உதவி செய்திருக்கிறாய்‌. 
உனக்குக்‌ கூலி என்று ஏதேனும்‌ பணம்‌ கொடுக்கும்‌ நிலையில்‌ 
நான்‌ இல்லை: அதனால்‌ நான்‌ உனக்குச்‌ சில விதைப்‌ 
பொட்டலங்களைக்‌ கொடுக்கிறேன்‌. இதோ கீரை, கத்தரிக்காய்‌ 
மற்றும்‌ வெண்டைக்காய்‌ விதைகள்‌-” என்று கூறிய அவர்‌, 
“உன்‌ வீட்டில்‌ தோட்டம்‌ இருக்கிறதா ?” என்று கேட்டார்‌. 

“இருக்கிறது, தாத்தா. ஆனால்‌ களைகளும்‌ செடிகளும்‌ 
மண்டிக்‌ கிடக்கின்றன. அதைக்‌ கவனிக்க யாருமே இல்லை” 
என்று கூறினான்‌ சகாயம்‌. 

“ஏனப்பா, அப்படி விட்டு வைத்திருக்கிறீர்கள்‌ ? காலை 
யிலும்‌, மாலையிலும்‌ கொஞ்ச நேரம்‌. மட்டும்‌ தோட்டத்தைக்‌ 
கவனித்துக்‌ கொண்டிருந்தால்‌ போதுமே! நீ நல்ல பையன்‌. நான்‌ 
சொன்னபடி கேட்பாய்‌ அல்லவா? இன்றே போய்‌ அந்தக்‌ 
களைகள்‌ எல்லாவற்றையும்‌ பிடுங்கிப்‌ போட்டு மண்ணைச்‌ 
சரிசெய்‌. நாளை காலையில்‌ தண்ணீர்‌ ஊற்றி, இந்த விதைகளை 
நட்டு வை-” என்று கூறிய அவர்‌ விதைகளை எவ்வாறு 
விதைப்பது என்று அவனுக்குச்‌ சொல்லிக்‌ கொடுத்தார்‌! 

வீட்டுக்குத்‌ திரும்பியவுடனே சகாயம்‌ மண்‌ வெட்டியை 
எடுத்துக்கொண்டு களைகளை வெட்டி அப்புறப்படுத்தினான்‌. 
இருட்டும்வரை அந்தத்‌ தோட்டத்தைச்‌ சரி , செய்வதில்‌ 
ஈடுபட்டிருந்தான்‌. பிடுங்கி எறிந்த முட்செடிகளைக்‌ கொண்டு 
தோட்டத்தைச்‌ சுற்றிலும்‌ வேலி அமைத்தான்‌. 

அம்மா அவன்‌ செய்வதை வியப்போடு பார்த்துக்‌ 
கொண்டிருந்தார்கள்‌. 

மறுநாள்‌ காலை. தோட்டத்து மண்ணை நன்றாகக்‌ 
கிளறிவிட்டான்‌. இனிமேல்‌ தண்ணீர்‌ ஊற்ற வேண்டுமே! 


“> 

கோடை காலமானதால்‌ வீட்டுக்கு வரும்‌ தண்ணீர்‌ 
அவர்களுக்கே போதாமல்‌ இருந்தது. 

, கையில்‌ இரண்டு வாளிகளை எடுத்துக்‌ கொண்ட அவன்‌ 
இரண்டு தெருக்களுக்கு அப்பாலிருந்த குளத்திலிருந்து 
தண்ணீரை எடுத்துக்கொண்டு வந்து குளிரக்‌ குளிர 
ஊற்றினான்‌. 

கர்த்தரை நோக்கி ஜெபித்துவிட்டு விதைகளை 
விதைத்தான்‌. ர 

காலை உணவைச்‌ சாப்பிட்டவுடன்‌ மறுபடியும்‌ அந்த 
முதியவரிடம்‌ வந்தான்‌. 

“வந்துவிட்டாயா அப்பா, நல்ல பையன்‌. இன்னும்‌ கொஞ்ச 
நாள்‌ நீ எனக்கு உதவி செய்தால்‌ வசதியாக இருக்கும்‌” என்று 
கூறினார்‌ அவர்‌, 

முந்தைய நாளைவிட அன்று விற்பனை சற்று அதிகமாக 
இருந்தது. அன்று அவர்‌ அவனுக்கு தக்காளி மற்றும்‌ பீன்ஸ்‌ 
விதைகளைக்‌ கொடுத்தார்‌. 

அவர்‌ கூறியபடியே தோட்டத்தைச்‌ சரிபண்ணி 
விதைகளை விதைத்தான்‌ சகாயம்‌. 
நாட்கள்‌ கடந்தன. 

ஒவ்வொரு : நாள்‌ காலையிலும்‌ தோட்டத்திற்கு நீர்‌ 
பாய்ச்சிவிட்டு அந்த முதியவருக்கு உதவியாகச்‌ செல்லும்‌ 
சகாயம்‌, மாலையிலும்‌ வந்து தோட்டத்தைக்‌ கவனித்துக்‌ 
கொள்வான்‌. 

செடிகள்‌ செழிப்பாக வளரத்‌. துவங்கின. அம்மா னா 
சேமித்து வைத்திருந்த பணத்தில்‌ உரம்‌ வாங்கிக்‌ 
கொடுத்தார்கள்‌. டி பரகத்‌ 

கத்தரிக்காய்‌, வெண்டைக்காய்‌ மற்றும்‌ தக்காளிச்‌ 
செடிகள்‌ வளரத்‌ துவங்கின. மகிழ்ச்சியடைந்த சகாயம்‌ 
தேவனைத்‌ துதித்தான்‌. 

ஒருநாள்‌ அந்த முதியவரைக்‌ கைத்தாங்கலாக அழைத்து 
வந்து தன்‌ தோட்டத்தைக்‌ காட்டினான்‌. 

“நல்ல பையன்‌! சொன்னபடியே செய்திருக்கிறாயே! 
உன்னுடைய முயற்சிக்குத்‌ தக்க பலனை நீ அடைந்து விட்டாய்‌!” 
என்று கூறி அவனைப்‌ பாராட்டினார்‌. 

தான்‌ முதலில்‌ பறித்த கீரை வகைகளின்‌ ஒரு பகுதியை 
ஞாயிற்றுக்‌ கிழமை காலை ஆராதனையில்‌ காணிக்கையாகப்‌ 
படைத்தான்‌ சகாயம்‌. மற்றொரு பகுதியை எடுத்துக்‌ கொண்டு 
நேரே அந்த முதியவரின்‌ வீட்டுக்கு வந்தான்‌ சகாயம்‌. 

“ஐயா, இது என்‌ முயற்சியின்‌ முதல்‌ பலன்‌. இன்று நீங்கள்‌ 
இதைச்‌ சமைத்துச்‌ சாப்பிட்டால்‌ எனக்கு மகிழ்ச்சியாக 
இருக்கும்‌” என்றான்‌ சகாயம்‌. 

அந்த முதியவர்‌ முழு மனதோடு அவனை. ஆசீர்‌ 
வதித்தார்‌. 

இப்போதெல்லாம்‌ கடைத்‌ தெருவில்‌ அந்த முதியவரின்‌ 
பிளாட்பார கடைக்கு , அருகிலேயே சகாயம்‌ தனது கீரை 
வகைகளையும்‌ போட்டு விற்பனை செய்து வந்தான்‌. 

பலவகையான கீரைகளும்‌ மளமளவென்று விற்பனை 
யாகின! 


விடுமுறை முடிவதற்கு முன்பாகவே சகாயம்‌ தேவையான 
பணத்தைச்‌ சேர்த்துவிட்டான்‌ ! 

அதுமட்டுமின்றி, ஒவ்வொரு மாதத்துக்கும்‌ தேவையான 
பணம்‌ வரவிருக்கும்‌ காய்கறி விற்பனையின்‌ மூலமாகவே 
கிடைக்கும்‌ என்ற நம்பிக்கையும்‌ ஏற்பட்டது. 

அவனுக்கு வழிகாட்ட அனுபவம்‌ வாய்ந்த தாத்தாவு 
மல்லவா கிடைத்திருக்கிறார்‌! 

சகாயமும்‌ அவனுடைய அம்மாவும்‌ தேவனைத்‌ 
துதித்தார்கள்‌. 
நான்‌ சோம்பியிராமல்‌ கடினமாக உழைப்பேன்‌ 
வேதாகமப்‌ பகுதி: 4 

சோம்பியிருக்கக்‌ கூடாது (2 தெச: 3:10-13) 
நல்வசனம்‌: 

தன்‌ நிலத்தைப்‌ பயிரிடுகிறவன்‌ ஆகாரத்தால்‌ 
திருப்தியாவான்‌; வீணரைப்‌ பின்பற்றுகிறவனோ வறுமையால்‌ 
நிறைந்திருப்பான்‌ -- நீதிமொழிகள்‌ 28:19 


[4] 

பள்ளியிலிருந்து வீடு திரும்பிக்‌ கொண்டிருந்தான்‌ ராஜா. 
அவன்‌ ஏழாம்‌ வகுப்பில்‌ படித்துக்‌ கொண்டிருந்தான்‌. 

ஆசிரியர்‌ கொடுத்த வீட்டுக்கணக்கைப்‌ பற்றியே 
நினைத்துக்கொண்டு வந்தான்‌ ராஜா. 

அப்போது அவன்‌ எதிரே ஒருவன்‌ சைக்கிளில்‌ வேகமாக 
வந்துகொண்டிருந்தான்‌. ராஜா சற்று ஒதுங்கி அவனுக்கு 
வழிவிட்டான்‌. 

திடீரென்று பின்னாலிருந்து “*ஊ ஊ'” என்று 
பரிதாபமாகக்‌ கத்தும்‌ சத்தம்‌ கேட்டது. ராஜா திரும்பிப்‌ 
பார்த்தான்‌. 

சைக்கிளில்‌ சென்றவன்தான்‌ ஒரு நாய்க்‌ குட்டியைச்‌ 
சாலை ஒரமாக வீசிவிட்டுப்‌ போயிருந்தான்‌. அந்த நாய்க்குட்டி 
“வாள்‌ வாள்‌” என்று, கத்திக்‌ கொண்டிருந்தது. 

பதறிப்போன ராஜா அதனருகே ஓடி அதைக்‌ கையில்‌ 
தூக்கினான்‌. 

“பாவம்‌ எவ்வளவு சின்ன நாய்க்குட்டி, இதை ஏன்‌ அவன்‌ . 
எறிந்துவிட்டுப்‌ போனான்‌ ?' என்று யோசித்த ராஜா அந்த 
நாய்க்குட்டியை அன்பாகத்‌ தடவிக்‌ கொடுத்தான்‌. அது 
கத்துவதை நிறுத்திவிட்டு அவன்‌ கையை நக்கியது. 

ராஜாவுக்கு அந்தக்‌ குட்டியை மிகவும்‌ பிடித்துவிட்டது. 
அதைக்‌ கையில்‌ ஏந்தியபடியே வீட்டுக்கு வந்தான்‌. 

யை பப்ப டட 
, “ஏண்டா பள்ளிக்குப்‌ போய்விட்டு நாய்க்‌ குட்டியோடு வீ 
திரும்புகிறாய்‌ ? எங்கே பிடித்தாய்‌ - ட்‌ ்‌ 5 
கேட்டார்கள்‌. ள்‌ இணர்‌ ன்று அனை 
“அம்மா, அம்மா, நான்‌ வந்து கொண்டிருக்கும்போ, 
சைக்கிளில்‌ வந்த ஒருவன்‌ ரோட்டு ஓரமாக இதை வீசிவிட்டுப்‌ 
போய்விட்டான்‌. ஏன்‌ அம்மா, இவ்வளவு சின்ன நாய்க்குட்டியை 
வீசினான்‌ ?” என்று கேட்டான்‌ ராஜா. 
| “ஒருவேளை அவன்‌ வீட்டில்‌ நிறைய நாய்க்‌ குட்டிகள்‌ 
தொல்லை கொடுக்கின்றனவோ என்னவோ? ஆனாலும்கூட - 
அவன்‌ இவ்வாறு செய்திருக்கக்கூடாது” என்று கூறிய அம்மா 
அந்த நாய்க்குட்டியை அன்போடு தடவிக்‌ கொடுத்தார்கள்‌. 
,, அம்மா, அம்மா, நாம்‌ இந்த நாய்க்குட்டியை 
வளர்க்கலாமா ?” என்று ஆவலோடு கேட்டான்‌ ராஜா. . 
அவனுடைய முகத்தைப்‌ பார்த்து அம்மாவின்‌ மனம்‌ 
இளகியது. 

“சரிடா, நாம்‌ இதை வீட்டில்‌ வைத்து வளர்க்கலாம்‌. 
ஆனால்‌ ஒரு நிபந்தனை. வீணாக இந்த நாய்க்குட்டியோடு 
விளையாடி பொழுதைக்‌ கழிக்காமல்‌ ஒழுங்காக வீட்டு 
வேலைகளையும்‌ செய்ய வேண்டும்‌, வீட்டுப்‌ பாடங்களையும்‌ 
படிக்க வேண்டும்‌” என்று கூறினார்கள்‌ அம்மா. 

“ரொம்ப தேங்ஸ்‌ அம்மா. நான்‌ நாய்க்குட்டியோடு 
வீணாக விளையாடிக்‌ கொண்டு இருக்க மாட்டேன்‌. ஒழுங்காகப்‌ 
படிப்பேன்‌” என்று கூறிய ராஜா அந்த நாய்க்குட்டியைத்‌ தூக்கிக்‌ 
கொஞ்சினான்‌. 

“நான்‌ இனி உன்னை ஜிம்மி என்று, அழைக்கப்‌ 
போகிறேன்‌” என்று கூறினான்‌ ராஜா. 

“சரி சரி, முதலில்‌ போய்‌ பாடத்தைப்‌ படி” என்றார்கள்‌ 


அம்மா. 

எப்போதுமே ராஜா வீட்டுப்‌ பாடத்தை முடித்த பிறகு 
அவர்கள்‌ வீட்டிலிருந்து இரண்டு வீடு. தள்ளிக்‌ குடியிருக்கும்‌ 
சாம்‌ தாத்தாவைப்‌ பார்க்கச்‌ செல்வான்‌. 





அன்று அவரிடம்‌ செல்லும்போது ஜிம்மி நாய்க்‌ 
குட்டியையும்‌ உடன்‌ அழைத்துச்‌ சென்றிருந்தான்‌. 

சக்கர நாற்காலியில்‌ அமர்ந்திருந்த சாம்‌ தாத்தா 
ராஜாவைக்‌ கண்டவுடன்‌ மகிழ்ச்சியோடு வரவேற்றார்‌. 

“வாப்பா ராஜா, நீ எப்போது வருவாய்‌ என்றுதான்‌ 
காத்துக்கொண்டிருந்தேன்‌-” என்று கூறிய அவர்‌ அவன்‌ 
கையிலிருந்த நாய்க்குட்டியைப்‌ பார்த்தார்‌. 

“என்னடா இது? இந்த நாய்க்குட்டியை எங்கேயிருந்து 
பிடித்தாய்‌ ?” என்று கேட்டார்‌ அவர்‌. 

நடந்ததைக்‌ கூறிய ராஜா, “ஜிம்மி இனி நம்மோடுதான்‌ 
இருக்கும்‌” என்று கூறினான்‌. 

“ரொம்ப அழகாக இருக்கிறது. இந்த நாய்க்குட்டி” 
என்று கூறிய சாம்‌ தாத்தா அதை அன்போடு தடவிக்‌ 
கொடுத்தார்‌. 

ஜிம்மி நாய்க்குட்டி அவரையும்‌ தன்னுடைய நண்பனாக 
ஏற்றுக்கொண்டது. 

வழக்கம்போல்‌ சாம்‌ தாத்தாவும்‌, ராஜாவும்‌ செஸ்‌ 
விளையாடத்‌ துவங்கினார்கள்‌. ஜிம்மி அருகிலேயே அமர்ந்து 
அவர்களைப்‌ பார்த்துக்‌ கொண்டிருந்தது. 


சாம்‌ தாத்தா ஓய்வுபெற்ற ஒர்‌ அதிகாரி. அவருடைய 
மகனும்‌, மருமகளும்‌ அலுவலகத்திற்குச்‌ செல்வதால்‌ பகல்‌ 
நேரத்தில்‌ அவர்‌ தனியாகவே இருப்பார்‌. அவர்‌ விபத்து ஒன்றில்‌ 
தனது வலது காலை இழந்துவிட்டார்‌. இடது காலிலும்‌ அடிபட்டு 
ஊனமாகிவிட்டது. அதுவரை மகிழ்ச்சியோடு பேசித்‌ திரிந்து 
கொண்டிருந்த அவர்‌ சக்கர நாற்காலியே கதியாக இருக்க 





தாத்தாவுக்கு நாய்க்குட்டியைக்‌ காட்டினான்‌ 

வேண்டிய நிலை ஏற்பட்டுவிட்டது. அன்றிலிருந்து அவர்‌ 
எப்போதுமே சோகமாகக்‌ காணப்பட்டார்‌. ராஜா விளையாட 
வரும்போதுதான்‌ அவர்‌ முகம்‌ கொஞ்சமாவது மலர்ச்சியாகக்‌ 
காணப்பட்டது. 

“தாத்தா ஏன்‌ எப்போதுமே சோகமாக இருக்கிறார்‌? அவர்‌ 
ஆண்டவர்மீது நம்பிக்கை வைத்து வேதாகமத்தை வாசிக்கலாம்‌. 
ஆலயத்திற்கு வரலாம்‌. மற்றவர்களோடு அன்பாகப்‌ பேசிப்‌ 
பழகலாம்‌. அப்போது அவர்‌ கவலையெல்லாம்‌ மறந்துவிடும்‌. 
அல்லவா ?' என்று நினைத்த ராஜா ஆலயத்துக்கு வரும்படி 
அடிக்கடி அவரை வற்புறுத்துவான்‌. 

“போடா போ, நான்‌ அங்கெல்லாம்‌ வர மாட்டேன்‌. 
எனக்கு கடவுள்‌ நம்பிக்கை கிடையாது. கடவுள்‌ என்று ஒருவர்‌ 
இருந்தால்‌ எனக்கு இந்த மாதிரியான நிலை வந்திருக்குமா ?”” 
என்று கசப்போடு கூறிவிடுவார்‌ தாத்தா. 

ஆனாலும்கூட ராஜா மனம்‌ தளர்ந்துவிடுவது இல்லை. 
என்றாவது ஒரு நாள்‌ அவரை இயேசுசாமியிடம்‌ அழைத்து 
வரமுடியும்‌ என்ற நம்பிக்கையில்‌ அவன்‌ ஒவ்வொரு நாளும்‌ 
ஜெபித்து வந்தான்‌. 

செஸ்‌ விளையாட்டு முடிந்துவிட்டது. தாத்தாதான்‌ 
வெற்றி பெற்றிருந்தார்‌. * 

வெற்றி பெற்ற மகிழ்ச்சியில்‌ அவர்‌ ஜிம்மியைத்‌ தூக்கிக்‌ 
கொஞ்சினார்‌. பிறகு நாயை எப்படி வளர்ப்பது, எப்படி ஆகாரம்‌ 
கொடுப்பது என்றெல்லாம்‌ ராஜாவுக்கு அவர்‌ சொல்லிக்‌ 
கொண்டிருந்தார்‌. 

“தாத்தா உற்சாகமாகப்‌ பேசிக்கொண்டிருக்கிறாரே ! 
இதுதான்‌ சரியான வேளை!' என்று நினைத்தான்‌ ராஜா. 


“தாத்தா, தாத்தா, நான்‌ போன வாரம்‌ சன்டே கிளாசில்‌ 
படித்த வசனத்தைச்‌ சொல்லட்டுமா? அதன்‌ பிறகு நாம்‌ 

இரண்டுபேரும்‌ சேர்ந்து ஜெபம்‌ பண்ணுவோம்‌” என்று 
ஆவலுடன்‌ கூறினான்‌ ராஜா. 

அதுவரை உற்சாகத்துடன்‌ இருந்த சாம்‌ தாத்தா 
முகத்தைச்‌ சுருக்கினார்‌. t 

“இப்போது வேண்டாம்‌ ராஜா. எனக்கு மிகவும்‌ சோர்வாக 
இருக்கிறது. நீ வீட்டுக்குப்‌ போய்‌ உன்னுடைய வேலைகளைக்‌ 
கவனி. நான்‌ அப்படியே சாய்ந்து படுத்துக்‌ கொள்கிறேன்‌” என்று 
சொல்லிவிட்டார்‌ சாம்‌ தாத்தா. ற்‌ 

சக்கர நாற்காலியிலேயே அவர்‌ சாய்ந்து படுக்க வசதி 
செய்து கொடுத்த ராஜா சோர்வுடன்‌ ஜிம்மியைத்‌ தூக்கிக்‌ 
கொண்டு வெளியேறினான்‌. 4 

'ஆண்டவரே, சாம்‌ தாத்தா எவ்வளவு நல்ல தாத்தா! 
ஆனால்‌ அவர்‌ அநாவசியமான கவலைகளில்‌ 
மூழ்கியிருக்கிறார்‌. அவர்‌” உம்மைப்‌ பற்றியும்‌ உம்முடைய 
அன்பைப்‌ பற்றியும்‌ அறிந்துகொள்ள உதவும்‌. அவர்‌ | 
உற்சாகத்தோடு இருந்தால்‌ இன்னும்‌ அநேக ஆண்டுகள்‌ 
மற்றவர்களுக்குப்‌ பயனுள்ள வகையில்‌ வாழ்வார்‌ அல்லவா ?' 
என்று கூறி ஜெபித்துக்‌ கொண்டே நடந்தான்‌ ராஜா. 

ஞாயிற்றுக்‌ கிழமை காலையில்‌ சாம்‌ தாத்தாவின்‌ 
வீட்டுக்குச்‌ சென்றான்‌ ராஜா. ஜிம்மியும்‌ அவன்‌ பின்னால்‌ 
ஒடியது! 

“தாத்தா, தாத்தா, என்னுடன்‌ ஆலயத்துக்கு வருகிறீர்‌ 
களா? நானே உங்களைச்‌ சக்கர நாற்காலியில்‌ வைத்துத்‌ 
தள்ளிச்‌ செல்கிறேன்‌-” என்று: ஆவலோடு கேட்டான்‌ ராஜா. 

“ஏண்டா  நாய்க்குட்டியையுமா ஆலயத்துக்குக்‌ கூட்டிச்‌ 
செல்லப்‌ போகிறாய்‌ ?” என்று கேட்டார்‌ தாத்தா. 

“இல்லை, தாத்தா,.. வீட்டில்‌  விட்டுவிட்டுத்தான்‌ 
போவேன்‌? என்றான்‌ ராஜா. 

“ஏண்டா உங்கள்‌ வீட்டில்தான்‌ எல்லோரும்‌ 
ஆலயத்துக்குப்‌ போயிருப்பார்களே! நாய்க்குட்டியை ஏன்‌ 
தனியாக விட்டுவிட்டுப்‌ போகிறாய்‌? இங்கே என்னுடனே 
இருக்கட்டும்‌. நான்‌ நாய்க்‌ குட்டியுடன்‌ விளையாடிக்‌ 
கொண்டிருக்கிறேன்‌. நீ போய்வா” என்று சொல்லிவிட்டார்‌ சாம்‌ 
தாத்தா. 

தாத்தா ஆலயத்துக்கு வரவில்லையே என்று ராஜாவுக்கு 
வருத்தமாக இருந்தது. ஜிம்மியை அவரிடம்‌ விட்டுவிட்டு அவன்‌ 
மட்டும்‌ ஆலயத்துக்குச்‌ சென்றான்‌. 

திங்கட்கிழமை மாலை. பள்ளியிலிருந்து வீடு திரும்பிக்‌ 
கொண்டிருந்தான்‌ ராஜா. 

தெருவில்‌ நுழையும்போதே அங்கே கூச்சலும்‌ 
குழப்பமுமாக இருப்பதைக்‌ கண்டு திகைத்தான்‌. 

சாம்‌ தாத்தாவின்‌ வீட்டுக்கு முன்பு ஒரு தீயணைக்கும்‌ 
வண்டி நின்று, வீட்டின்‌ மேல்‌ நீரைப்‌ பாய்ச்சிக்‌ கொண்டிருந்தது. 

“அச்சச்சோ, சாம்‌ தாத்தாவின்‌ வீட்டில்‌ நெருப்புப்‌ பற்றிக்‌ 
கொண்டதோ ? தாத்தாவுக்கு என்ன ஆயிற்றோ?” என்ற 
பதட்டத்துடன்‌ ஓடினான்‌ ராஜா. 


தனது வீட்டின்‌ முன்னால்‌ சாம்‌ தாத்தா சாய்வு : 


நாற்காலியில்‌ சாய்ந்து . படுத்துக்‌ கொண்டிருப்பதைக்‌ கண்ட 
ராஜா நிம்மதியடைந்தான்‌. 
“ஆனாலும்‌ தாத்தாவுக்கு என்ன ? ஏன்‌ சாய்ந்து படுத்துக்‌ 
கொண்டிருக்கிறார்‌ ?' என்று ராஜாவுக்கு புரியவில்லை. 
அருகே நின்றிருந்த அம்மாவிடம்‌ ஓடினான்‌ ராஜா. 
“அம்மா, அம்மா, தாத்தாவுக்கு , என்ன ஆயிற்று ? 
எப்படியம்மா தாத்தாவின்‌ வீட்டில்‌ தீப்பிடித்துக்‌ கொண்டது? 
என்று படபடவென்று கேட்டான்‌ ராஜா. 

சாம்‌ தாத்தாவுக்கு ஆபத்து ஒன்றுமில்லை என்றவுடன்‌ 
ராஜா ஆண்டவரைத்‌ துதித்தான்‌. மா 

“இன்னொரு விஷயம்டா. சாம்‌ தாத்தாவின்‌ உயிரைக்‌ 
காப்பாற்றியது. நம்‌ ஜிம்மிதான்‌. ஆண்டவர்தான்‌ ஜிம்மியை 
அங்கே அனுப்பியிருக்கிறார்‌” என்றார்கள்‌ அம்மா, 


ராஜா திகைப்புடன்‌ “எப்படி அம்மா?” என்று கேட்டான்‌, 


இன்று சாயங்காலம்‌ ஜிம்மி தாத்தாவோடு விளையாடிக்‌ 
கொண்டிருந்தது. அப்போது ஏதோ ' மின்சாரக்‌ கோளாறினால்‌ 
சமையல்‌ அறையில்‌ தீப்பற்றியிருக்கிறது, புகை பரவுவதைக்‌ 
கண்ட சாம்‌ தாத்தா சக்கர நாற்காலியோடு படிகளில்‌ இறங்க 
முயன்றிருக்கிறார்‌. ஆனால்‌ சக்கரம்‌ சிக்கிக்‌ கொண்டிருக்கிறது. 
பக்கத்து வீட்டில்‌ ஒருவரும்‌ இல்லாதபடியால்‌ அவர்‌ கத்திய 
குரலும்‌ கேட்கவில்லை. அப்போதுதான்‌ ஜிம்மி நேராக என்னிடம்‌ 
ஓடிவந்து 'வாள்‌ வாள்‌” என்று கத்தியது. என்‌ சேலையைக்‌ கவ்வி 
இழுத்தது. ஏதோ நடந்திருக்கிறது என்று உணர்ந்து நான்‌ 
வெளியே வந்தேன்‌. சாம்‌ தாத்தாவின்‌ வீட்டிலிருந்து புகை 
வருவதைக்‌ கண்டேன்‌. வேகமாக ஓடிச்சென்று சாம்‌ 
தாத்தாவைக்‌ கூட்டிக்‌ கொண்டு வெளியே வந்துவிட்டேன்‌. 
அக்கம்‌ பக்கத்தில்‌ உள்ளவர்கள்‌ எல்லாரும்‌ கூடி தீயை 
அணைக்க முயன்றோம்‌. யாரோ ஒருவர்‌ தீயணைக்கும்‌ 
நிலையத்திற்குப்‌ போன்‌ செய்தார்‌. இதோ அவர்களும்‌ வந்து 
உதவி செய்கிறார்கள்‌-" என்றார்கள்‌ அம்மா. த்‌ 

ராஜா ஜிம்மியைத்‌ தூக்கி மார்போடு , அணைத்துக்‌ 
கொண்டான்‌. மகிழ்ச்சியில்‌ “வள்‌, வள்‌” என்று குரைத்தது 
ஜிம்மி. 

அப்போது சாம்‌ தாத்தா கண்விழித்தார்‌. 

ராஜாவைக்‌ கண்டவுடன்‌ அவர்‌ முகம்‌ , மலர்ந்தது. 

“தம்பி ராஜா, உன்னுடைய ஜிம்மி நாய்க்குட்டிதான்‌ என்‌ 
உயிரைக்‌ காப்பாற்றியது” என்று மகிழ்ச்சியோடு கூறினார்‌ சாம்‌ 
தாத்தா. 

“அது உண்மைதான்‌ தாத்தா. ஆனாலும்‌ ஜிம்மியைச்‌ 
சரியான நேரத்தில்‌ அங்கே வரச்‌ செய்தது ஆண்டவர்தானே !” 
என்றான்‌ ராஜா. 

தாத்தா அவனை நிமிர்ந்து பார்த்தார்‌. 

“ஆமாண்டா, நீ சொல்லுவதுதான்‌ சரி. ஆண்டவர்தான்‌ 
சரியான வேளையில்‌ ஜிம்மியை அனுப்பி என்னைக்‌ 
காப்பாறினார்‌. அவருக்கு நன்றி!” என்று புன்சிரிப்போடு 
கூறினார்‌ தாத்தா. 

மகிழ்ச்சியோடு துள்ளிக்‌ குதித்தான்‌ ராஜா. இனிமேல்‌ 
சாம்‌ தாத்தாவை ஆலயத்துக்கு அழைத்துச்‌ செல்ல முடியும்‌ 
என்ற நம்பிக்கையில்‌ ஆண்டவரைத்‌ துதித்தான்‌ அவன்‌. 


நான்‌ மற்றவர்களுக்குக்‌ கிறிஸ்துவைப்‌ பற்றிக்‌ கூறுவேன்‌ 
வேதாகமப்‌ பகுதி : ்‌ 

பிலிப்பும்‌ எத்தியோப்பிய மந்திரியும்‌ (அப்‌. 8:26-40) 
நல்வசனம்‌: 

மனுஷர்‌ முன்பாக என்னை அறிக்கைபண்ணுகிறவன்‌ 


எவனோ, அவனை நானும்‌ பரலோகத்திலிருக்கிற என்‌ 
பிதாவின்‌ முன்பாக அறிக்கைபண்ணுவேன்‌ - மத்தேயு 10:32. 

அந்தப்‌ பள்ளிக்குப்‌ புதிய கட்டிடம்‌ கட்டி முடிக்கப்‌ 
பட்டிருந்தது. மாணவர்கள்‌ உற்சாகத்தோடு தங்கள்‌ தங்கள்‌ 
வகுப்பறைகளுக்கு ஓடினார்கள்‌. 

எட்டாம்‌ வகுப்பு மாணவர்கள்‌ புத்தம்புது வகுப்பறையைச்‌ 
க சுற்றி வந்தார்கள்‌. 

“ஆகா, எவ்வளவு பெரிய சன்னல்கள்‌! அதோ 
தொலைவில்‌ ஆறு ஓடுவது தெரிகிறது!” என்று ஒரு மாணவி 
கத்தினாள்‌. 

“இதோ இந்தப்‌ பக்கம்‌ பார்த்தால்‌ சிப்பிப்‌ பாறை மலை 
தெரிகிறது. எவ்வளவு அழகாக இருக்கிறது!” என்று குரல்‌ 
கொடுத்தான்‌ ஒரு மாணவன்‌. 

சுந்தர்‌ அப்போதுதான்‌ அந்தப்‌ பள்ளியில்‌ 
சேர்ந்திருந்தான்‌. அவன்‌ கிராமத்திலிருந்து வந்தவன்‌. 
அவனுடைய அப்பா வேலை தேடி அவனையும்‌ அவன்‌ 
அம்மாவையும்‌ பட்டணத்துக்கு அழைத்து வந்திருந்தார்‌. 

சன்னலுக்கு வெளியே தெரியும்‌ வயலையும்‌ ஆற்றையும்‌ 
பார்த்தபோது அவனுக்குக்‌ கிராமத்தின்‌ நினைவு வந்தது. 

அப்போது வகுப்பாசிரியை சாந்தி டீச்சர்‌ உள்ளே 
நுழைந்தார்கள்‌. ம. 

பிள்ளைகள்‌ எழுந்து அவர்களுக்கு. வணக்கம்‌ 
தெரிவித்தார்கள்‌. 

“என்ன பிள்ளைகளே, புது வகுப்பறை உங்களுக்குப்‌ 
பிடித்திருக்கிறதா ?” என்று டீச்சர்‌ கேட்டார்கள்‌. 

“பிடித்திருக்கிறது டீச்சர்‌!” என்று அனைவரும்‌ 
உற்சாகமாகக்‌ குரல்‌ கொடுத்தார்கள்‌. 

டீச்சரும்‌ வகுப்பறையைச்‌ சுற்றிப்‌ பார்த்தார்கள்‌. 

“எவ்வளவு பெரிய சன்னல்கள்‌!” என்றார்கள்‌ 
அவர்களும்‌! 

அருகே சென்ற டீச்சர்‌, “பெரிய சன்னல்கள்‌ வெளிச்சம்‌ 
வருவதற்கும்‌ காற்றோட்டத்துக்கும்‌ வசதியாகத்தான்‌ 
இருக்கின்றன. ஆனால்‌ பார்ப்பதற்கு வெறுமையாகத்‌ 
தோன்றுகிறது அல்லவா?” என்று கூறிவிட்டு யோசிக்கத்‌ 


துவங்கினார்கள்‌. 


“எனக்கு ஒரு யோசனை தோன்றுகிறது. இந்தச்‌ 
சன்னல்களில்‌ வரிசையாகத்‌ தொட்டிகளை வைத்து, 
செடிகளையும்‌ பூச்செடிகளையும்‌ வைத்தால்‌ நன்றாக 
இருக்குமே!” என்று சாந்தி டீச்சர்‌ கூறினார்கள்‌. 

“அமாம்‌ டீச்சர்‌ !” என்று பிள்ளைகளும்‌ 
ஆமோதித்தார்கள்‌. ' 

“ அப்படியானால்‌ ஒன்று செய்வோம்‌. நான்‌ உங்களுக்கு 
அடுத்த புதன்கிழமை வரை ஒரு வாரம்‌ டைம்‌ கொடுக்கிறேன்‌. 
ஆளுக்கொரு மண்‌ தொட்டியில்‌ அழகான செடியோ அல்லது 
பூச்செடியோ வளர்த்துக்‌ கொண்டுவர வேண்டும்‌” என்றார்கள்‌ 


டீச்சர்‌. 
மாணவர்கள்‌ உற்சாகமாகத்‌ தலையாட்டினார்கள்‌. 


வீட்டுக்கு வந்த சுந்தர்‌ நேரே அம்மாவிடம்‌ ஓடினான்‌. 
ஆசிரியையின்‌ யோசனையைத்‌ தெரிவித்தான்‌. 

“அம்மா, அம்மா, எணக்கு ஒரு தொட்டி வாங்கிக்‌ 
கொடுங்கள்‌, அதில்‌ ஒரு செடியை ர்பளார்த்து ரஸ்‌ 


கொண்டுபோக வேண்டும்‌” என்று கெஞ்சினான்‌ அவன்‌, 
அம்மா அவனைப்‌ பார்த்துச்‌ சோகமாகச்‌ சிரித்தார்கள்‌, 

“எப்படியப்பா முடியும்‌ ? கையில்‌ கொண்டு வந்த காசைக்‌ 
கொண்டு உன்‌ படிப்பு கெட்டுவிடக்‌ கூடாது என்று பள்ளியில்‌ 
சேர்த்திருக்கிறோம்‌. அப்பாவுக்கோ இன்னும்‌ சரியாக வேலை 
கிடைக்கவில்லை. இருப்பதைக்‌ கொண்டு ஒருவேளை வயிறு 
நிறையச்‌ சாப்பிடுவதே கடினமாக இருக்கிறது, தொட்டி வாங்கும்‌ 
காசில்‌ ஒரு கிலோ அரிசி வாங்கிவிடலாமே! இரண்டு நாள்‌ 
பட்டினியில்லாமல்‌ தள்ளிவிடலாமே!” என்று வருத்தத்துடன்‌ 
கூறிய அம்மா அவன்‌ தோளில்‌ ஆதரவாகக்‌ கையை 
வைத்தார்கள்‌. 

“அதுமட்டுமா? உனக்கு இன்னும்‌ இரண்டு 
வாங்க வேண்டியிருக்கிறது. அதற்கும்‌ பணம்‌ சேர்க்க வேண்டும்‌ 
அல்லவா? இப்போது மண்தொட்டிக்குக்‌ காசு கேட்காதே!” 
என்று அவர்கள்‌ கவலையோடு கூறினார்கள்‌. ்‌ 

“சரியம்மா-” என்று கூறிய சுந்தர்‌ வீட்டுப்‌ பாடங்களைச்‌ 
செய்யத்‌ துவங்கினான்‌, ழ்‌ 

என்றாலும்‌ அவனுக்கு வருத்தமாகவே இருந்தது! 

அடுத்த நாள்‌ முதல்‌ மாணவர்களிடையே பூந்தொட்டி 
களைப்‌ பற்றித்தான்‌ பேச்சு! 

சுந்தரோ அந்தப்‌ பேச்சில்‌ கலந்து கொள்ளாமல்‌ தன்‌ 
பாடத்திலேயே கவனமாக இருந்தான்‌. 

புதன்‌ கிழமையும்‌ வந்துவிட்டது. i 

வகுப்புக்கு வரும்போது ஒவ்வொருவரின்‌ கையிலும்‌ ஓர்‌ 
அழகான தொட்டி! கதிர்‌ மணிப்ளாண்டைக்‌ கொண்டு 
வந்திருந்தான்‌. எவ்வளவு இலைகள்‌! டச்‌ ரன 
குரோட்டன்ஸ்‌ செடியைக்‌ கொண்டு வந்திருந்தாள்‌. என்ன 

வைய ப படட TT லத 
அழகான நிறம்‌! கலாவின்‌ தொட்டியில்‌ மஞ்சள்‌ வண்ண 
ரோஜாக்கள்‌ மலர்ந்திருந்தன. ரோசலின்‌ அதிக விலை 
கொடுத்து ஒரு டோவ்‌ ஆர்கிட்‌ செடியை வாங்கி வந்திருந்தாள்‌. 
உள்ளே புறா வடிவில்‌ அழகிய மலர்‌! 

சாந்தி டீச்சருக்கு வியப்பாக இருந்தது. மகிழ்ச்சியோடு 
மாணவர்களைப்‌ பாராட்டினார்கள்‌. 

சன்னல்களில்‌ அந்தத்‌ தொட்டிகள்‌ வரிசையாக அடுக்கி 
வைக்கப்பட்டன. பார்க்க எவ்வளவு அழகாக இருந்தது! 

சுந்தரைத்‌ தவிர மற்றப்‌ பிள்ளைகள்‌ அனைவருமே 
ஆளுக்கொரு தொட்டியைக்‌ கொண்டு வந்திருந்தார்கள்‌. 
இதைக்‌ கண்ட சுந்தருக்கு வருத்தமாக இருந்தது. 

'நம்மால்‌ ஒன்றும்‌ செய்ய முடியவில்லையே! டீச்சர்‌ 
ஏதாவது நினைத்துக்கொள்வார்களோ ?' என்று எண்ணி அவன்‌ 
கலங்கினான்‌. 

ஆனாலும்‌ அம்மாவுக்கும்‌ அப்பாவுக்கும்‌ தொந்திரவு 
கொடுக்க அவன்‌ விரும்பவில்லை. 

*'ஆண்டவரே, என்னால்‌ ஒன்றும்‌ செய்ய முடிய 
வில்லையே! நான்‌ மட்டும்தான்‌ எதுவுமே'கொண்டு வரவில்லை. 
நீரே எனக்கு இந்தக்‌ கவலையைப்‌ போக்கி உதவும்‌' என்று 
மெளனமாக ஜெபித்தான்‌ அவன்‌. 

மறுநாள்‌ காலை. வகுப்பு துவங்குவதற்கு முன்பே 
வந்துவிட்ட சுந்தர்‌ கலங்கிய கண்களுடன்‌ செடிகளைப்‌ 
பார்த்துக்கொண்டிருந்தான்‌. 

அப்போது ஒரு செடி அதிகமான வெயில்‌ பட்டு பழுப்பு 
நிறமாக மாறியிருப்பதைக்‌ கண்டான்‌. மெதுவாக அதை அதிக 
வெயில்‌ படாத இடத்துக்கு நகர்த்தி வைத்தான்‌. 

ஒரு பூச்செடி காய்ந்து போயிருந்தது. பதறிப்‌ போன சுந்தர்‌ 
ஒரு குவளையில்‌ தண்ணீர்‌ எடுத்து வந்து கவனமாக அந்தத்‌ - 








J | 
டீச்சர்‌ சுந்தரைப்‌ பாராட்டினார்கள்‌ 

தொட்டியில்‌ நீர்‌ ஊற்றினான்‌. இலைகள்‌ மீதும்‌ தண்ணீரைத்‌ 
தெளித்தான்‌. x 

ஒவ்வொரு செடியாக அவன்‌ இவ்வாறு தண்ணீர்‌ ஊற்றிக்‌ 
கவனித்துக்‌ கொண்டு வந்தான்‌. 

அப்போது உள்ளே நுழைந்த சாந்தி டீச்சர்‌ இதைக்‌ 
கவனித்துக்‌ கொண்டிருந்தார்கள்‌. நேரே அவனருகே 
வந்தார்கள்‌. 

“வெரிகுட்‌ சுந்தர்‌. நீ செய்வதை நான்‌ பார்த்தேன்‌. 
செடிகளை எப்படிக்‌ கவனிக்க வேண்டும்‌ என்று உனக்குத்‌ 
தெரியும்‌ போலிருக்கு !” என்றார்கள்‌. 

சுந்தரின்‌ முகம்‌ மலர்ந்தது. 

, ஆமாம்‌ டீச்சர்‌. கிராமத்தில்‌ இருந்தபோது எங்கள்‌ 
வீட்டுக்கு முன்னால்‌ இருந்த இடத்தில்‌ நிறையச்‌ செடிகளை 
வளர்த்துவந்தோம்‌” என்றான்‌ சுந்தர்‌. 

“செடிகளை நன்கு கவனித்து வளர்ப்பது முக்கியம்‌” 
என்று கூறிய சாந்தி டீச்சர்‌ அவன்‌ முதுகில்‌ தட்டிக்‌ 
கொடுத்தார்கள்‌. 


வகுப்பு துவங்கியது. 

“பிள்ளைகளே நான்‌ கேட்டுக்கொண்டபடியே நேற்று 
நிறையச்‌ செடிகளைக்‌ கொண்டுவந்துவிட்டீர்கள்‌. எனது 
பாராட்டுக்கள்‌” என்றார்கள்‌ சாந்தி டீச்சர்‌. 

மாணவர்கள்‌ மகிழ்ச்சி ஆரவாரம்‌ செய்தார்கள்‌. சுந்தர்‌ 
மெதுவாகத்‌ தலையைக்‌ குனிந்து கொண்டான்‌. 

“பார்க்க அழகாகத்தான்‌ இருக்கிறது. எனக்காக நீங்கள்‌ 
இவற்றைக்‌ கொண்டுவந்துவிட்டீர்கள்‌. ஆனால்‌ நேற்று 
பள்ளிக்கூடம்‌ விட்டுப்‌ போகும்போது உங்களில்‌ எவருமே 
உங்கள்‌ செடிகளுக்குத்‌ தண்ணீர்‌ ஊற்றவில்லை போலத்‌ 

தெரிகிறது!” என்று டீச்சர்‌ கூறியபோது மற்ற மாணவர்கள்‌ 
தலைகவிழ்ந்தார்கள்‌. 

“இப்போது அழகாக இருக்கும்‌ செடிகளைச்‌ சரியாகப்‌ 
பராமரிக்காவிட்டால்‌ பிறகு அவை பார்ப்பதற்கே 
அசிங்கமாகிவிடும்‌. எனவே தினந்தோறும்‌ செடிகளைக்‌ 
கவனிப்பது அவசியம்‌. அப்படி உங்களில்‌ கவனிக்கக்‌ கூடிய 
பையன்‌ யார்‌ என்று தெரிந்துகொண்டேன்‌” என்று கூறிய 
டீச்சர்‌ சுந்தரிடம்‌ திரும்பினார்கள்‌. 

“சுந்தர்‌, இன்றிலிருந்து நீ செடிகளைக்‌ கவனிக்கும்‌ 
பொறுப்பை ஏற்றுக்கொள்கிறாயா ?” என்று கேட்டார்கள்‌. 

“சரி டீச்சர்‌!” என்று மகிழ்ச்சியுடன்‌ தலையாட்டினான்‌ 
சுந்தர்‌. 

தன்னால்‌ ஒரு செடியைக்‌ கொண்டுவர முடியவில்லையே 
என்று கவலை அவனுக்கு நீங்கிவிட்டது! 

இப்போது அத்தனை செடிகளையும்‌ கவனிக்கும்‌ 


பொறுப்பு அவனுக்குக்‌ கிடைத்திருக்கிறது. அவன்‌ 
மகிழ்ச்சியோடு தேவனைத்‌ துதித்தான்‌. 





நான்‌ கர்த்தருக்கு முன்பாக உண்மையுள்ளவனாக எந்தச்‌ 
செயலையும்‌ செய்வேன்‌ 


வேதாகமப்‌ பகுதி: 


உண்மையுள்ள ஊழியக்காரர்‌ (லூக்கா 12:42-48) 


நல்வசனம்‌: 
a ம களுக்கென்று 
தைச்‌ செய்தாலும்‌, அதை மனுஷாகளுக கென்று 
செர்ன்‌, கர்த்தருக்கென்றே மனப்பூர்வமாய்ச்‌ செய்யுங்கள்‌ 
- கொலோசெயர்‌ 3:24. N 


ரட்ட 

ரவி மெல்ல மெல்லப்‌ பதுங்கியபடியே யார்‌ கண்‌ ம்‌ 
படாமல்‌ பள்ளி மைதானத்தைவிட்டு வெளியேறிவிட்டான்‌. 

என்றாலும்‌ பயத்தால்‌ அவன்‌ நெஞ்சம்‌ படபடவென்று 
அடித்துக்கொண்டது. 

அவனுக்காக வெளியே காத்திருந்த சேகர்‌ பூனைபோல்‌ 
வந்து அவன்‌ முதுகில்‌ தொட்டான்‌. 

ஒரேயடியாகப்‌ பயந்துபோய்விட்ட ரவி “பே...” என்று 
கத்திவிட்டான்‌. 

“என்னடா இது, இப்படிப்‌ பயப்படறே-” என்று கேலி 
செய்தான்‌ சேகர்‌. 

“பிறகு என்னடா, வகுப்பிலே பையை வைத்துவிட்டு பாதி 
வகுப்பிலே எழுந்து வருவது என்றால்‌ சும்மாவா? நீ சொல்லிக்‌ 
கொடுத்தபடியே அவசரமாக பாத்ரூம்‌ போக வேண்டுமென்று 
சொல்லிவிட்டு வெளியே நழுவிவிட்டேன்‌-” என்றான்‌ ரவி 
சுற்றுமுற்றும்‌ பார்த்தவாறே. 

“ஐயாவைப்‌ பாருடா, ஸ்கூலுக்கே போகாமல்‌... எந்தவிதப்‌ 
பயமும்‌ இல்லாமல்‌... உன்னாலே அப்படி இருக்க முடியுமா?” 
என்று வீறாப்புடன்‌ பேசிய சேகர்‌ தொடர்ந்து கேட்டான்‌. 

“அது சரி, நான்‌ சொன்னபடி பணம்‌ கொண்டு 


வந்தாயா ?” 

“கொண்டு வந்துவிட்டேன்‌. 
கிறது-”” என்று இழுத்தான்‌ ரவி. 


“ஏண்டா ?” என்று கேட்டான்‌ சேகர்‌. 


ஆனால்‌ பயமாக இருக்‌ 


“காலையிலே தங்கச்சிப்‌ பாப்பாவுக்குக்‌ காய்ச்சல்‌. அம்மா 
ரொம்ப பிசியாக இருந்தார்கள்‌. கேட்கவும்‌ பயமாக இருந்தது. 
அலமாரியைத்‌ திறந்து பார்த்தேன்‌. ஐம்பது ரூபாய்‌ நோட்டுதான்‌ 
இருந்தது. எடுத்துக்கொண்டு வந்துவிட்டேன்‌. ஆனால்‌ சாயங்‌ 
காலம்‌ போனால்‌ கேட்பார்களே-” என்று படபடத்தான்‌ ரவி. 


“நான்‌ சொல்லுகிறபடி கேளுடா. இருபது ரூபாய்‌ வரை 
செலவழிப்போம்‌. சாயங்காலம்‌ நீ வீட்டுக்குப்‌ போனவுடன்‌ 
அம்மாவிடம்‌ முப்பது ரூபாயைக்‌ கொடுத்துவிடு. “அம்மா, 
ரிக்கார்ட்‌ நோட்டு வாங்கப்‌ பணம்‌ தேவைப்பட்டது. உங்களிடம்‌ 
சொல்ல மறந்து ரூபாயை எடுத்துக்கொண்டு போய்விட்டேன்‌ 
என்று நைசாகச்‌ சொல்லிவிடு. அவ்வளவுதான்‌-” என்று ஐடியா 
கொடுத்தான்‌ எட்டாம்‌ வகுப்பில்‌ இரண்டாமாண்டு மாணவச்‌ 
செல்வம்‌ சேகர்‌! 

“ஆனாலும்‌-"” என்று தயங்கிய ரவியின்‌ கையைப்‌ பிடித்து 
இழுத்தபடியே பஸ்‌ ஸ்டாப்புக்கு ஓடினான்‌ சேகர்‌! 

“வாடா, முதலிலே ஜூவுக்குப்‌ போவோம்‌. அங்கே 
இரண்டு நரிகள்‌ வாயிலே கம்பை வைத்துக்கொண்டு பந்தைத்‌ 
தட்டித்‌ தட்டிக்‌ கிரிக்கெட்‌ விளையாடுகிறதைப்‌ பார்த்தால்‌ நீ 
எல்லாவற்றையும்‌ மறந்துவிடுவாய்‌-” என்றான்‌ சேகர்‌. 

a ப ன்‌ 
வன்‌ சொன்னபடியே பொழுதூ சுவையாகத்தா 
கந்தல்‌? வீட்டைப்‌ பற்றியோ, பள்ளிக்கூடத்தைப்‌ பற்றியோ 
நினைவே வரவில்லை! 
்‌ ்‌ ர்‌ க்கும்போது 

மாலையில்‌ விளையாட்டு _ கிளாஸ்‌ _ ப* 
வகுப்புக்குச்‌ சென்று பையை எடுத்துக்கொண்டு வீட்டுக்குத்‌ 
திரும்பினான்‌ ரவி. 

வீட்டினுள்ளே அன்புத்‌ தங்கச்சி கட்டிலில்‌ கண்ணை 
மூடக்கொண்டு படுத்திருப்பதையும்‌, அம்மாவும்‌ பக்கத்து வீட்டு 
ஆன்டியும்‌ அருகே ஜெபம்‌ பண்ணிக்‌ கொண்டிருப்பதையும்‌ 
கண்ட ரவி பதறியபடியே அருகே ஓடிவந்தான்‌. 

“அம்மா, அம்மா, தங்கச்சிக்கு என்ன?" என்று 

படபடப்புடன்‌ கேட்டான்‌. 

“கவலைப்படாதே. ஜுரம்‌ கொஞ்சம்‌ அதிகமாகி 
யிருந்தது. இப்போது பரவாயில்லை. அநேகமாக இறங்கிவிட்டது. 
கர்த்தருக்கு ஸ்தோத்திரம்‌-” என்றார்கள்‌ அம்மா. 

தங்கச்சியின்‌ படுக்கையின்‌ அருகிலேயே அமர்ந்து 
விட்டான்‌ ரவி. 


ஆன்டி போனபிறகு அம்மா ரவியைத்‌ தனியே 
கூப்பிட்டார்கள்‌. ்‌ 

“ஏண்டா அந்த ஐம்பது ரூபாயை எடுத்தாயா ?” என்று 
கேட்டார்கள்‌. 

ரவியின்‌ கைகளும்‌ கால்களும்‌ நடுங்கத்‌ துவங்கின. 

“ரெக்கார்ட்‌... புக்‌... இல்லே” என்று உளறினான்‌. 

“என்னடா சொல்கிறாய்‌? காலையிலே ரோசலினுக்கு 
ஜுரம்‌ அதிகமாகி ஜன்னி மாதிரி வந்துவிட்டது. டாக்டரிடம்‌ 
கூட்டிக்கொண்டு போகலாம்‌ என்று பார்த்தால்‌ ஐம்பது ரூபாய்‌ 
நோட்டைக்‌ காணோம்‌. வண்டிக்குக்‌ கொடுக்கக்கூடப்‌ பைசா 
இல்லாமல்‌ போய்விட்டது. பக்கத்து வீட்டு ஆன்டிகூட அப்போது 
இல்லை. ஆண்டவரே , பிள்ளையைக்‌ காப்பாற்றும்‌ என்று 
கெஞ்சினேன்‌. அவர்தான்‌ நம்‌ போதகர்‌ ஐயாவைச்‌ சரியான 
நேரத்திலே அனுப்பி வைத்தார்‌. பிள்ளையையும்‌ காப்பாற்றி 
விட்டார்‌-” என்று அம்மா சொல்லச்‌ சொல்ல ரவியின்‌ கண்கள்‌ 
கலங்கின. - 

தேம்பித்‌ தேம்பி அழத்‌ துவங்கிவிட்டான்‌ அவன்‌! 





ரவி திடுக்கிட்டுப்‌ போனான்‌ 

“அம்மா, அம்மா... நான்‌ தப்புப்‌ பண்ணிவிட்டேனம்மா-” 
என்று அழுத ரவி அழுகையினூடே நடந்ததை விவரித்தான்‌. 

“சரிடா, தப்பென்று உணர்ந்துவிட்டாயல்லவா ? இனிமேல்‌ 
அவனோடு சேராதே-” என்று ஆறுதலாகக்‌ கூறிய அம்மா 
அவனை அணைத்துக்கொண்டார்கள்‌. 

“வா, இயேசுசாமியிடம்‌ அறிக்கை செய்து அவரிடம்‌ 
மன்னிப்புக்கேள்‌-” என்ற அம்மா அவனுடன்கூட முழங்காற்‌ 
படியிட்டார்கள்‌. 

“இயேசுசாமி என்னை மன்னியும்‌ ஆண்டவரே. என்னை 
நல்ல பிள்ளையாக்கும்‌-” என்று ஜெபித்தான்‌ ரவி. 

இனிமேல்‌ இயேசுசாமிக்குப்‌ பிடித்த பிள்ளையாக இருக்க 
வேண்டுமென்று தீர்மானித்துக்‌ கொண்டான்‌! 


ட ரா ம்‌ட.தஆஜஆஜதஜதழலஆஹஆ௮ல.ல௮. 
நான்‌ எனது தவறுகளை உணர்ந்து அறிக்கையிட்டு மன்னிப்புக்‌ 
கேட்பேன்‌ 


வேதாகமப்‌ பகுதி: 
கெட்ட குமாரன்‌ (லூக்கா 15:11-32) 
நல்வசனம்‌: 
தன்‌ பாவங்களை மறைக்கிறவன்‌ வாழ்வடைய வாழ்வடைய மாட்டான்‌; 


அவைகளை அறிக்கை செய்து rp இரக்கம்‌ 
பெறுவான்‌ - நீதிமொழிகள்‌ 28:13. 


சுரேஷ்‌ வரைந்த ஓவியம்‌ 





அண்ணன்‌ படம்‌ வரைவதை ஆர்வத்துடன்‌ பார்த்துக்‌ 
கொண்டிருந்தாள்‌ ஆறு வயது தங்கை சுமதி. 

எவ்வளவு அழகான இயற்கைக்‌ காட்சியின்‌ படம்‌ அது! 

“அண்ணா, அண்ணா, படம்‌ ரொம்ப அழகாக 
இருக்கிறது. இதை எனக்குக்‌ கொடுக்கமாட்டாயா ?” என்று 
ஆவலுடன்‌ கேட்டாள்‌ சுமதி. 

“ம்ஹூம்‌, உனக்குக்‌ கொடுக்க மாட்டேன்‌. நீ அதைக்‌ 
கிழித்து விடுவாய்‌. நான்‌ படத்தை வரைந்து முடித்த பிறகு 
அதன்‌ கீழே ஒரு வசனத்தை எழுதி அம்மாவிடம்‌ கொடுக்கப்‌ 
போகிறேன்‌. அம்மா அதை பிரேம்‌ பண்ணி கவரில்‌ மாட்டி 
வைப்பார்கள்‌. நாம்‌ எப்போதுமே. அதைப்‌ பார்த்துக்‌ 
கொண்டிருக்கலாம்‌” என்றான்‌ சுரேஷ்‌. 

“நல்ல ஜடியா!” என்று. துள்ளிக்‌ குதித்தாள்‌ சுமதி. 

அப்போது அம்மா, “டேய்‌ சுரேஷ்‌, கொஞ்சம்‌ கடைக்குப்‌ 
போய்விட்டு வருகிறாயா ?” என்று கூப்பிட்டார்கள்‌. . 

சுரேஷுக்கு படத்தை வரைந்து முடிக்காமல்‌ எழுந்து 
போவதில்‌ விருப்பமில்லைதான்‌ ! ஆனால்‌ . அவன்‌ 
கீழ்ப்படிதலுள்ள பையன்‌. ந 

“இதோ வருகிறேன்‌” என்று கூறிய அவன்‌ படத்தை ஓர்‌ 
ஓரமாக வைத்தான்‌. வண்ணங்களை அப்படியே விட்டுவிட்டு 
அம்மாவிடம்‌ சென்றான்‌. ்‌ 

சுரேஷ்‌ கடைக்குச்‌ சென்ற பிறகு சுமதி அந்தப்‌ படத்தை 
எடுத்துப்‌ பார்த்தாள்‌. A 

'நாமும்கூட வானில்‌ பறக்கும்‌ ஒரு சிறு பறவையை 
வரைந்தால்‌ என்ன ?' என்று அவளுக்குத்‌ தோன்றியது. 

அவள்‌ பிரஷை எடுத்து கறுப்பு மையில்‌ தோய்த்தாள்‌. 

அவள்‌ பிரஷை வெளியே எடுப்பதற்குள்‌ கறுப்பு மைப்புட்டி 
சாய்ந்துவிட்டது! கன்னங்‌ கரேலென்ற மை படத்தின்மீது 
பரவியது! 

பரபரப்புடன்‌ படத்தைக்‌ கையில்‌ எடுத்தாள்‌ சுமதி. 
அதற்குள்‌ பாதிப்படம்‌ பாழாகிவிட்டது! 

சுமதிக்குப்‌ பகீரென்றிருந்தது! 

அண்ணன்‌ இதைப்‌ பார்த்தால்‌ என்மீது கடுமையாகக்‌. 
கோபப்படுவானே ! இந்தப்‌ படத்தை என்ன செய்வது ' என்று 
நினைத்த அவள்‌ அங்குமிங்கும்‌ பார்த்தாள்‌. 

ஜிம்மி நாய்க்குட்டி தோட்டத்தில்‌ விளையாடிக்‌ 
கொண்டிருந்தது. சுமதி திரும்பிப்‌ பார்த்தாள்‌. அம்மா 
சமையலறையில்‌ ஏதோ வேலையாக இருந்தார்கள்‌. 

பாழாகிப்போன படத்தை எடுத்துக்கொண்டு நேரே 
ஜிம்மியின்‌ அருகே வந்தாள்‌ சுமதி. அந்தத்‌ தாளை இரண்டாகக்‌ 
கிழித்து ஜிம்மியின்‌ முன்னால்‌ போட்டாள்‌. சுமதி விளையாடு 
வதற்காகக்‌ கொடுத்தாள்‌ என்று நினைத்த ஜிம்மி அந்தத்‌ 
துண்டுகளை வாயில்‌ கவ்விக்‌ கொண்டு ஒர்‌ ஒரமாக அமர்ந்து 
இன்னும்‌ பல துண்டுகளாகப்‌ பிய்த்துப்‌ போட்டது! 

எப்படியோ தான்‌ செய்த தவறை மறைத்துவிட்டோம்‌ 
என்ற எண்ணத்தில்‌ சுமதி நிம்மதியாக வீட்டினுள்லே சென்றாள்‌. 

சுரேஷ்‌ சாமான்களை வாங்கிவிட்டு 1 வந்தான்‌. சுமதி 
அவன்‌ முன்னால்‌ வரவேயில்லை! தோட்டத்துக்குச்‌ சென்று 


விட்டாள்‌. 





& 





நாய்க்குட்டி துண்டுகளைக்‌ கிழித்து விளையாடியது 

ன னக ககன்‌ அ ர ட ட 
அம்மாவிடம்‌ சாமான்களைக்‌ கொடுத்துவிட்டு 

முன்னறைக்கு வந்த சுரேஷ்‌ அங்கே தன்‌ படத்தைக்‌ காணாமல்‌ 

திகைத்தான்‌. அங்குமிங்கும்‌ தேடினான்‌. 


“சுமதி, சுமதி, என்‌ படத்தைப்‌ பார்த்தாயா?” என்று 
கத்தினான்‌. ஆனால்‌ அவளோ காதில்‌ விழுந்தது போலவே 
காட்டிக்கொள்ளவில்லை. 


ஜன்னல்‌ வழியாக வெளியே பார்த்த சுரேஷ்‌ அங்கே 
ஜிம்மி ஏதோ ஒரு தாளைப்‌ பிய்த்து விளையாடுவதைப்‌ 
பார்த்தான்‌. பரபரப்புடன்‌ அருகே ஓடினான்‌. ஒரு துண்டை 
எடுத்துப்‌ பார்த்தான்‌. அது அவன்‌ வரைந்த படம்தான்‌ ! 

அவனுக்கு ஜிம்மியின்மீது கோபம்‌ கோபமாக வந்தது. 
தன்‌ கையை ஓங்கினான்‌! 


ஜிம்மியோ ஒன்றும்‌ புரியாமல்‌ வாலை ஆட்டிக்கொண்டு 
நின்றது. சுரேஷுக்கு என்ன செய்வதென்றே தெரியவில்லை! 


சோர்ந்துபோன சுரேஷ்‌ தன்னுடைய அறைக்குத்‌ 
திரும்பினான்‌. மறுபடியும்‌ படம்‌ வரைய அவனுக்கு 
மனமேயில்லை! 


சற்று நேரம்‌ கழித்து உள்ளே வந்த சுமதி மெதுவாக 
அண்ணனை எட்டிப்‌ பார்த்தாள்‌. அவன்‌ சோகமாக அமர்ந்திருப்‌ 
பதைக்‌ கண்டு அவளுக்கு வருத்தமாக இருந்தது. 


அவளைக்‌ கண்டவுடன்‌ சுரேஷ்‌, * “பார்த்தாயா ? எவ்வளவு 
கஷ்டப்பட்டுப்‌ படம்‌ வரைந்தேன்‌! ஜிம்மி அதைக்‌ கிழித்துப்‌ 
போட்டுவிட்டது! இனிமேல்‌ நான்‌ படமே வரையப்‌ 
போவதில்லை!” என்று கோபத்துடன்‌ கூறினான்‌. தன்‌ வண்ண 
பாட்டில்களை எடுத்து வெளியே எறிய முயன்றான்‌. 


“பொறு அண்ணா, பொறு” என்று அவனைத்‌ தடுத்தாள்‌ 
சுமதி. 

ட்‌ “அண்ணன்‌ எவ்வளவு அழகாகப்‌ படம்‌ வரைகிறான்‌! 
இப்போது வரையவே மாட்டேன்‌ என்று சொல்கிறானே ! எல்லாம்‌ 
என்னால்தானே” என்று நினைத்துக்‌ கண்‌ கலங்கினாள்‌ அவள்‌. 

“அண்ணா, நான்‌ உன்னிடம்‌ ஒன்று சொல்வேன்‌. நீ 
என்மீது கோபப்படக்‌ கூடாது. என்னை மன்னித்துவிட 
வேண்டும்‌” என்று அவனிடம்‌ கேட்டுக்‌ கொண்டாள்‌ சுமதி. 

சுரேஷுக்கு ஒன்றுமே புரியவில்லை! 

“அண்ணா, அண்ணா, நான்தான்‌ அந்தப்‌ படத்தில்‌ ஒரு 
பறவை வரையலாம்‌ என்று கறுப்பு மையில்‌ பிரஷை வைத்தேன்‌. 
மை கொட்டி படம்‌ பாழாகிவிட்டது. நீ என்ன சொல்லுவாயோ 
என்ற பயத்தில்தான்‌ தாளை ஜிம்மியிடம்‌ கொடுத்துவிட்டேன்‌. 
என்னை மன்னித்துவிடு, அண்ணா! நீ நன்றாகப்‌ படம்‌ 
வரைகிறாய்‌. நீ தொடர்ந்து படம்‌ வரை வேண்டும்‌” என்று 
கண்ணீரோடு கெஞ்சினாள்‌ சுமதி. 

சுரேஷுக்குக்‌ கோபம்‌ கோபமாக வந்தது. ஆனால்‌ அதே 
வேளையில்‌ தங்கையின்‌ அழுகையைக்‌ கண்டவுடன்‌ 
பாவமாகவும்‌ இருந்தது. 7 

சுமதியின்‌ அருகே வந்த அவன்‌ அவள்‌ கண்ணீரைத்‌ 
துடைத்துவிட்டான்‌. 

“தவலைப்படாதே சுமதி. நீ செய்தது எனக்கு 
கோபத்தைக்‌ கொடுக்கிறது. ஆனால்‌ நீ. செய்த - தவறை 
என்னிடம்‌ சொல்லி மன்னிப்புக்‌ கேட்டுவிட்டாய்‌. உண்மையை 
மறைக்காமல்‌ சொல்லி இயேசுசாமியின்‌ பிள்ளையாகிவிட்டாய்‌. 
நானும்‌ உன்னை மன்னித்துவிட்டேன்‌” என்று கூறிய சுரேஷ்‌, 

“சரி வா, நான்‌ இன்னும்‌ ஒரு தாளை எடுத்து வருகிறேன்‌. 
மறுபடியும்‌ ஒரு படத்தை வரையலாம்‌” என்று சமாதானமாக 
கூறினான்‌. i 
இந்த முறை அவன்‌ வரைந்த படம்‌ இன்னும்‌ அழகா? 
அமைந்தது. 

வைப்ப ப ட ட்ட ரா 

சுமதி அந்தப்‌ படத்தில்‌ இரண்டு கறுப்புக்‌ காகங்கள்‌ 
பறப்பது போல வரைய அவன்‌ அவளுக்குச்‌, சொல்லிக்‌ 
கொடுத்தான்‌. அவளுக்கு ஒரே மகிழ்ச்சி! 

அம்மாவிடம்‌ படத்தைக்‌ கொடுத்தபோது, “ரொம்ப 
தேங்ஸ்டா. எவ்வளவு அருமையான படம்‌! பிரேம்‌ செய்து 
மாட்டலாம்‌!” என்று பாராட்டினார்கள்‌. 

சுரேஷும்‌, சுமதியும்‌ தேவனைத்‌ துதித்தார்கள்‌. 


நான்‌ சகோதர சிநேகத்தோடு பழகுவேன்‌ 
வேதாகமப்‌ பகுதி : 

தாவீதும்‌ யோனத்தானும்‌ (1 சாமுவேல்‌ 19:1-7) 
நல்வசனம்‌: 

சகோதர சிநேகத்திலே ஒருவர்மேலொருவர்‌ பட்சமா 
யிருங்கள்‌ - ரோமர்‌ 12:10. 


பீட்டருக்கு உதவியது யார்‌? 





ச்‌ பீட்டர்‌ அப்போதுதான்‌ அந்தப்‌ பள்ளியில்‌ புதிதாக வந்து 
சேர்ந்திருந்தான்‌. அவன்‌ வீட்டில்‌ மொத்தம்‌ ஆறுபேர்‌ 
இருந்தார்கள்‌. அப்பாவின்‌ எளிய வருமானத்தில்‌ அவர்களால்‌ 
வசதியாக வாழ முடியவில்லை. 


பீட்டர்‌ தனது அண்ணனின்‌ பழைய சட்டையையே 
அணிந்து வந்தான்‌. கிழிந்து போய்‌ ஒரிரு இடங்களில்‌ ஒட்டுப்‌ 
போட்டிருக்கும்‌ சட்டை அது! 

எப்படியோ அவன்‌ பழைய பள்ளியில்‌ சமா த்துவிட்டான்‌. 
ஆனால்‌ இந்தப்‌ பள்ளியோ பெரிய பள்ளி! மாணவர்கள்‌ 
வசதியாக இருந்தார்கள்‌. தன்னை அவர்கள்‌ கேலி 
செய்வார்களோ என்று அவன்‌ தயங்கினான்‌... 

“அப்பா, எனக்குப்‌ . புது யூனிபார்ம்‌” தைத்துக்‌ 
கொடுங்கள்‌” என்று அப்பாவிடம்‌ கேட்டுப்‌ பார்த்தான்‌. 

“இப்போது என்னால்‌ முடியாது. கிறிஸ்மஸ்‌ வேளையில்‌ 
உனக்கு எப்படியாவது சட்டைத்‌ தைத்துத்‌ தருகிறேன்‌” என்றார்‌ 
அப்பா. 

கிறிஸ்மசுக்கோ இன்னும்‌ ஆறு மாதம்‌ இருக்கின்றது! 
அதுவரை எப்படி பழைய சட்டையைப்‌ போட்டுக்‌ கொண்டு 
பள்ளிக்குப்‌ போவது என்று பீட்டருக்குத்‌ தயக்கமாக இருந்தது. 

தனக்கு உதவும்படி அவன்‌ ஆண்டவரை நோக்கி 
ஜெபித்து வந்தான்‌. 

பீட்டர்‌ பள்ளிக்குச்‌ சென்ற முதல்‌ நாள்‌. அவன்‌ வகுப்பு 
மாணவர்கள்‌ அவனைக்‌ கண்டபோது - விநோதமாகப்‌ 
பார்த்தார்கள்‌. பழைய சட்டையோடு வந்த அவன்‌ அவர்கள்‌ 
நடுவில்‌ வித்தியாசமாகத்‌ தெரிந்தான்‌. ஆனாலும்‌ ஒருவரும்‌ 


வகுப்பு ஆசிரியர்‌ மாணவர்களைப்‌ பற்றித்‌ தெரிந்து 
கொள்வதற்காக அவர்களிடம்‌ பழைய பாடங்களைப்‌ பற்றிக்‌ 
கேள்விகள்‌ கேட்டார்‌. 

ஒவ்வொரு கேள்விக்கும்‌ பீட்டர்‌ எழுந்து டாண்‌ டாண்‌ 
என்று பதில்‌ கூறினான்‌. இது மற்ற மாணவர்களைக்‌ கவர்ந்தது. 

பள்ளி முடிந்தவுடன்‌ மாணவர்கள்‌ பீட்டரைச்‌ சூழ்ந்து 
கொண்டார்கள்‌. 

“எல்லாவற்றுக்கும்‌ சரியான பதில்‌ சொல்லியிருக்கிறாய்‌. 
உன்னை எங்களுக்குப்‌ பிடித்திருக்கிறது” என்று சொன்னான்‌ 
ஒரு மாணவன்‌. 

பீட்டர்‌ தன்‌ நோட்டில்‌ வரைந்து வைத்திருந்த ஓர்‌ 
அழகான படத்தைக்‌ கண்ட மற்றொரு மாணவன்‌ “யார்‌ இதை 
வரைந்தது” என்று கேட்டான்‌. 

“நான்தான்‌ வரைந்தேன்‌. எனக்குப்‌ படம்‌ வரைவது ஒரு 
பொழுதுபோக்கு” என்றான்‌ பீட்டர்‌. 

ஒவ்வொரு பையனாக அந்தப்‌ படத்தை வாங்கிப்‌ 
பார்த்தார்கள்‌. வியப்போடு பீட்டரைப்‌ பாராட்டினார்கள்‌. 

பீட்டர்‌ எதிர்பார்த்ததற்கு நேர்‌ மாறாக முதல்‌ நாளிலேயே 
அவனுக்கு நிறைய நண்பர்கள்‌ கிடைத்தார்கள்‌! பீட்டர்‌ 
அவர்களிடமிருந்து விடை பெற்று, மகிழ்ச்சியோடு வீட்டுக்குத்‌ 
திரும்பினான்‌ ! 

பீட்டர்‌ சென்ற பிறகு மற்ற மாணவர்கள்‌ அங்கே கூடி 
நின்று பேசிக்‌ கொண்டிருந்தார்கள்‌. அவர்கள்‌ ஏற்கனவே அந்தப்‌ 
பள்ளியின்‌ மாணவர்களாக இருந்தபடியால்‌ அநேக 
வருடங்களாக ஒன்றாகப்‌ படித்து நண்பர்களாகப்‌ பழகி 
வந்தார்கள்‌. 

பீட்டர்‌ தான்‌ வரைந்த படத்தைக்‌ காட்டினான்‌ 

“பீட்டரையும்‌ நண்பனாக நம்‌ கூட்டத்தில்‌ சேர்த்துக்‌ 
கொள்ளலாம்‌. நன்றாகப்‌ படிக்கிறான்‌. நன்றாகப்‌ படம்‌ 
வரைகிறான்‌” என்றான்‌ மணி. 

“ஆனால்‌ அவன்‌ நம்முடன்‌ பேசுவதற்கே தயங்கு 
கிறானே ! என்ன காரணமாக இருக்கும்‌ 2” என்றான்‌ குமார்‌. 

“அவன்‌ குடும்பம்‌ மிகவும்‌ வசதியில்லாத குடும்பம்‌ 
போலிருக்கிறது. பழைய சட்டை போட்டிருக்கிறானே ! 
அதனால்தான்‌ தயங்குகிறான்‌ போலும்‌!” என்றான்‌ மணி. 

“அப்படியானால்‌ ஒன்று செய்யலாம்‌. போன வருடம்‌ நான்‌ 
போட்டிருந்த யூனிபார்ம்‌ சட்டை இப்போது எனக்குச்‌ சிறியதாக 
இருக்கிறது. ஆனால்‌ ஒன்றும்‌ கிழியவில்லை. அது பீட்டருக்குப்‌ 
பொருத்தமாக இருக்குமென்று நினைக்கிறேன்‌” என்றான்‌ பாபு. 

“நல்ல யோசனைதான்‌. அந்தச்‌ சட்டையை அவனுக்குக்‌ 
கொடுக்கலாமே! போன வாரம்‌ என்னுடைய மாமா கால்சட்டைத்‌ 
துணி கொண்டு வந்து கொடுத்தார்‌. அதில்‌ எப்படியும்‌ மூன்று 
கால்‌ சட்டை தைக்கலாம்‌. அதில்‌ ஒன்றை நான்‌ பீட்டருக்குக்‌ 
கொடுத்துவிடுகிறேன்‌”” என்றான்‌ மணி. 

“எனக்குக்‌ கிடைக்கும்‌ பாக்கெட்‌ மணியைக்‌ கொண்டு 
நான்‌ தையல்‌ கூலியைக்‌ கொடுக்கிறேன்‌” என்று முன்வந்தான்‌ 
குமார்‌. 

“அப்படியே செய்வோம்‌. நாம்‌ பீட்டரோடு : ஒன்றாகச்‌ 
சேர்ந்து படிக்கலாம்‌. ஞாயிறு பள்ளிக்கும்‌ சேர்ந்து போகலாம்‌. 
உடனடியாக நாம்‌ இந்த யோசனையைச்‌ செயலாக்குவோம்‌-” 
என்று கூறினான்‌ மணி. 

மூவரும்‌ அவரவர்‌ வீட்டுக்குச்‌ சென்றார்கள்‌. 

அடுத்த நாளே வீட்டில்‌ அனுமதி பெற்று கால்சட்டைத்‌ 
துணியைப்‌ பீட்டருக்கு கொடுத்தான்‌ மணி. குமார்‌ தான்‌ 
சேர்த்து வைத்திருந்த “பாக்கெட்‌ மணியிலிருந்து தையல்‌ 
கூலிக்கான பணத்தைக்‌ கொடுத்தான்‌. பாபுவின்‌ சட்டை 
பீட்டருக்குப்‌ பொருத்தமாக இருந்தது. 

பீட்டருக்கு ஒரே மகிழ்ச்சி! 


பீட்டருக்கு உதவியது யார்‌? * 63 
1 “நானும்‌ உங்களுக்குப்‌ பரிசு கொண்டுவந்திருக்கிறேன்‌ !” 
என்றான்‌ அவன்‌. 
த “என்ன, என்ன?” என்று அவர்கள்‌ ஆவலோடு 
கேட்டார்கள்‌. ்‌ 
பீட்டர்‌ தன்‌ பையைத்‌ திறந்து ஆளுக்கொரு காகித 
பொம்மையை எடுத்துக்‌ கொடுத்தான்‌. 

“எங்கே இதை வாங்கினாய்‌?” என்று கேட்டான்‌ மணி. 

“வாங்கவில்லை. நான்தான்‌ செய்தேன்‌” என்றான்‌ பீட்டர்‌. 

நண்பர்களுக்கோ ஒரே வியப்பு! 

“எவ்வளவு அழகான வாத்து பொம்மை! இந்தக்‌ 
கோழிகூட எவ்வளவு அழகாக இருக்கிறது! காகிதத்தைக்‌ 
கொண்டு இவ்வளவு அற்புதமாகச்‌ செய்திருக்கிறாய்‌!” என்று 
அவர்கள்‌ அவனைப்‌ பாராட்டினார்கள்‌. 

“எங்களுக்கும்கூட எப்படிச்‌ செய்வது என்று சொல்லிக்‌ 
கொடுப்பாயா ?” என்று ஆவலுடன்‌ கேட்டான்‌ குமார்‌. 

பீட்டர்‌ மகிழ்ச்சியுடன்‌ தலையை அசைத்தான்‌. 

இப்போது பீட்டரின்‌ கவலையெல்லாம்‌ பறந்தோடிவிட்டது! 

உற்சாகமாகக்‌ கொடுப்பதின்‌ மகிழ்ச்சியை உணர்ந்த 
அந்த நண்பர்கள்‌ ஆண்டவரைத்‌ துதித்தபடி தங்கள்‌ 
வீடுகளுக்குத்‌ திரும்பினார்கள்‌. 


நான்‌ மற்றவர்களுக்குக்‌ கொடுத்து உதவுவேன்‌ 


வேதாகமப்‌ பகுதி: 
தொற்காள்‌ (அப்‌. 9:36-43) 
நல்வசனம்‌: 


உற்சாகமாய்க்‌ கொடுக்கிறவளிடத்தில்‌ தேவன்‌ . பிரிய 
மாயிருக்கிறார்‌ - 2 கொரிந்தியர்‌ 9:7. 








இரத்தச்சாட்சிகள்‌ நூல்வரிசை நூல்கள்‌! _ 
ஆசிரியர்‌: எச்‌. பி. ராஜ்குமார்‌ 






இரத்தச்சாட்சிகளாக மரித்த அப்போஸ்தலர்கள்‌ 
... ரூ. 18-00 
அப்போஸ்தலரின்‌ அழைப்பு, ஊழியம்‌. குணநலன்கள்‌, | 


பாடுகள்‌. இரத்தச்சாட்சியாக மரித்தல்‌ இவைபற்றிய முழுமை 
யான நூல்‌! 1 








நமது விசுவாசத்தைப்‌ பலப்படுத்தும்படி சரித்திரச்‌ 
சான்றுகளும்‌ 12 புகைப்படங்களும்‌ கொடுக்கப்பட்டுள்ளன! 





இதுவரை 14 பதிப்புகள்‌ வெளியாகியுள்ளன! 






இளம்‌ விசுவாச வீரர்கள்‌ ரூ. 10-00 


கிறிஸ்துவுக்காகத்‌ திட விசுவாசத்துடன்‌ வாழ்ந்த சிறுவர்‌ 
சிறுமியரின்‌ வாழ்க்கை வரலாறு! 







இரத்தச்சாட்சிகளாக மரித்த புதிய ஏற்பாட்டு 
விசுவாசிகள்‌ - ரூ. 28-00 


இரத்தச்சாட்சிகளாக மரித்த அப்போஸ்தலர்கள்‌, 
புதிய ஏற்பாட்டு பக்தர்கள்‌ 7 
இரண்டு நூல்கள்‌ இணைந்த ஒரே நூல்‌! காதி | 


சீடர்களோடுகூட புதிய ஏற்பாட்டு ஊழியர்கள்‌ 
அனைவரின்‌ வாழ்க்கை வரலாறு சரித்திரச்‌ சான்றுகளோடு | 
கொடுக்கப்பட்டுள்ளது! அலு 


எல்லா கிறிஸ்தவ புத்தகக்‌ அவகர ம்‌ க | 





பண்ட 






நல்வசனக்‌ கதைகள்‌ 


() கணியாகுமரிக்‌ கடலில்‌ குளிக்கச்‌ சென்ற 
நண்பர்களின்‌ மத்தியில்‌ செல்வம்‌ கடல்‌ அலைகளில்‌ சிக்கிக்‌ 
(lent oot HHO, நு ந்தது என்ன? 

() நல்லதொரு பள்ளியில்‌ சேர சகாயம்‌ முயன்றான்‌. 
அங்‌ அவரிடம்‌ போதிய பணமில்லை. இறுதியில்‌ 
அவர்‌ என்ன செய்தான்‌? i 

() வீட்டிலிருந்து பணத்தை எடுத்துவிட்டான்‌ ரவி. 
அவன்‌ தங்கைக்கு என்ன நேர்ந்தது? 

() சாம்‌ தாத்தாவை ஆலயத்துக்கு அழைத்துவர 
ராஜா விரும்பினான்‌. அவன்‌ குட்டி நாய்‌ அவனுக்கு 
எவ்வாறு உதவியது? 

() பொறாமையின்‌ காரணமாக அருளை மாட்டிவிட 
முயலுகிறான்‌ ஜெபா. இறுதியில்‌ பிடிபட்டது யார்‌? 

சிறுவர்களும்‌ இளம்வாலிபர்களும்‌ பள்ளியிலும்‌, 
வெளியிலும்‌ சந்திக்கும்‌ பிரச்சினைகளை விசுவாசத்தோடு 
எதிர்கொண்டு, கிறிஸ்துவுக்குள்‌ வளரத்‌ துணைபுரியும்‌ 

நற்செய்திக்‌ கதைகள்‌! 


பரிசளிக்கச்‌ சிறந்த நூல்‌! 


விலை ரூ. 15-00 


அருட்புறா வெளியீடு 
சிறுவர்‌ 7 (இளம் வாலிபர்‌ 


